

రాతలు బాగుంటే  
నీతులు ఎన్నెనా చెప్పవచ్చు  
గెలిచిన వాడు సోది చెప్పినా  
చప్పట్లు కొడతారు  
ఓడిన వాడు మంచి చెప్పినా  
సోది అంటారు



31వరకు ఇంటర్ పరీక్షల  
ఫీజు చెల్లింపు గడువు



హైదరాబాద్ : ఇంటర్ విద్యార్థులు వార్షిక పరీక్షల ఫీజు చెల్లించేందుకు ఇంటర్మీడియట్ బోర్డు మరో అవకాశమిచ్చింది. రూ. 2 వేల ఆలస్య రుసుముతో ఈ నెల 31 వరకు ఫీజు చెల్లించే వెసులుబాటు ఉన్నది.లా కోర్సుల్లో 30 : 70 మార్కులు విధానం 2025-26 విద్యా సంవత్సరం నుంచి మూడు, ఐదేండ్ల లా కోర్సుల్లోని మార్కులు విధానంలో మార్పు తీసున్నట్లు ఉస్మానియా వర్సిటీ లా విభాగం డీన్ ప్రొఫెసర్ వెంకటేశ్వర్లు తెలిపారు. ఇంటర్మీడియట్ 30, సెమిస్టర్ 70 మార్కులు ఉంటాయని చెప్పారు.

# తెలంగాణకు స్పష్టమైన విజన్ తెలంగాణ రైజింగ్

● అన్ని శాఖలకు సంబంధించి పాలసీ    ● క్యూఆర్, ప్యూఆర్, రేర్గా విభజించి అభివృద్ధికి ప్రణాళికలు    ● టెక్నోసోల్యూషన్స్, కాంట్రాక్ట్ ఉద్యోగుల వివరాలు ఇవ్వండి    ● అద్దె భవనాల్లో ఉన్న ప్రభుత్వ కార్యాలయాలు తరలించండి    ● అధికారులతో సమాక్షాతం సీఎం రేవంత్ సూచనలు

హైదరాబాద్, డిసెంబర్ 23 : ప్రజాప్రభుత్వం ఏర్పడి రెండేళ్లు పూర్తయింది. ఈ రెండేళ్లలో కొన్ని విజయాలు సాధించాం. కొన్ని ప్రణాళికలు రూపొందించుకున్నాం అని సీఎం రేవంత్ రెడ్డి అన్నారు. గతంలో ఎన్.రెడ్డి, ఎన్.కేశవ్, ఇరిగేషన్, హెల్త్ లాంటి వివిధ శాఖలకు సంబంధించి ఒక పాలసీ లేకపోవడంతో కొన్ని సమస్యలు వచ్చాయన్నారు. అందుకే ముఖ్యమైన విభాగాలకు ఒక పాలసీని తీసుకున్నాం. రాష్ట్రానికి ఒక పాలసీ ఉండాలని తెలంగాణ రైజింగ్ -2047 విజన్ డాక్యుమెంట్ను విడుదల చేశామన్నారు. రాష్ట్రాన్ని క్యూఆర్, ప్యూఆర్, రేర్గా విభజించి అభివృద్ధికి ప్రణాళికలు రూపొందిస్తున్నాం. స్పష్టమైన విధి విధానాలతో మేము ముందుకు వెళ్తున్నాం అని సీఎం రేవంత్ రెడ్డి వ్యాఖ్యానించారు. **మిగతా2లో...**



## అక్రమ వలసదారులకు ట్రంప్ గాలం

■ స్వచ్ఛందంగా అమెరికా వీడే వారికి 3వేల డాలర్ల తోపా  
■ విమాన ప్రయాణం కూడా ఉచితమే

వాష్టింగ్టన్, డిసెంబర్ 23 : అక్రమ వలస దారులను దేశం నుంచి పంపించేందుకు అనేక ప్రయత్నాలు చేస్తున్న ట్రంప్ యంత్రాంగం.. వారికి గతంలో ప్రకటించిన ఓ ఆఫర్ను భారీగా పెంచింది. అమెరికా **మిగతా2లో...**

# ట్రీపుల్ ఆర్ రైతులతో రౌండ్ టేబుల్

■ 4న సమావేశం ఏర్పాటు : కవిత

యాదాద్రి, డిసెంబర్ 23 : జనవరి 4న ఎనమిడి జిల్లాలోని ట్రీపుల్ ఆర్ రైతులతో రౌండ్ టేబుల్ సమావేశం ఏర్పాటు చేయనున్నట్లు ఎమ్మెల్యే, జాగృతి అధ్యక్షురాలు కవిత పేర్కొన్నారు. ట్రీపుల్ ఆర్ **మిగతా2లో...**

# శాస్త్రోక్తంగా కోయిల్ ఆళ్వార్ తిరుమంజనం

- వైకుంఠ ఏకాదశికి పక్కడంటిగా ఏర్పాట్లు
- దర్శనాల్లో సామాన్య భక్తులకే పెద్ద పీట
- తొలి మూడు రోజులు టోకెన్ ఉన్న భక్తులకే దర్శనం
- చివరి ఏడు రోజుల్లో సర్వ దర్శనం
- టీటీడి ఈవో అనిల్ కుమార్ సింఘల్



# 5 జిల్లాలలో ప్రయోగాత్మకంగా యూరియా యాప్

- యాప్ పనితీరు పట్ల రైతులు సంతృప్తి
- రెండురోజుల్లో యాప్ ద్వారా 60,510 బస్తాలు కొనుగోలు
- త్వరలో అన్ని జిల్లాలలో అమలుకు సన్నాహాలు



హైదరాబాద్, డిసెంబర్ 23 : వ్యవసాయశాఖ ద్వారా ప్రవేశపెట్టిన యూరియా యాప్ 5 జిల్లాలలో ప్రయోగాత్మకంగా గత రెండ్రోజుల

నుండి పరీక్షించడం జరిగిందని, 5 జిల్లాలలో దాదాపు లక్ష మందికి పైగా డౌన్ లోడ్ చేసుకోవడం జరిగిందని మంత్రి తుమ్మలనాగేశ్వర రావు తెలిపారు. ఆదిలాబాద్ జిల్లాలో 897, జనగామ జిల్లాలో 5150, మహబూబ్ నగర్ 3741, నల్లగొండ 3618 మరియు పెద్దపల్లి జిల్లాలోని 6289 మొత్తం 19695 మంది రైతులు ఈ యాప్ ద్వారా యూరియాను తమ సమీప డీలర్ దగ్గర 60,510 యూరియా బస్తాలు బుక్ చేసుకోవడం జరిగిందని తెలిపారు.

మిగతా2లో...



# న్యూ ఇయర్ వేడుకలపై ఆంక్షలు

- మధ్యం తాగా డ్రైవింగ్ చేస్తే పదివేల జరిమానా
- అధికారులతో సమాక్షించిన కమిషనర్ సజ్జన్గార్

హైదరాబాద్, డిసెంబర్ 23 : సూతన సంవత్సరం సందర్భంగా భాగ్యనగరంలో పలు ఆంక్షలు విధిస్తున్నట్లు హైదరాబాద్ సీపీవీ సజ్జన్గార్ స్పష్టం చేశారు. న్యూ ఇయర్ వేడుకల నేపథ్యంలో హద్దు మారితే **మిగతా2లో...**



# సర్పంచ్లకు సీఎం రేవంత్ శుభాకాంక్షలు

■ పంచాయితీలను ఆదర్శంగా తీర్చిదిద్దాలని ఆకాంక్ష

హైదరాబాద్, డిసెంబర్ 23 : తెలంగాణ రాష్ట్రవ్యాప్తంగా జరిగిన గ్రామ పంచాయితీ ఎన్నికల్లో అధికార కాంగ్రెస్ పార్టీ తన సత్తా చాటింది. ఈ ఎన్నికల్లో గెలుపొందిన సర్పంచ్లు, ఉప సర్పంచ్లు, వార్డు మెంబర్లు.. మంగళవారం బాధ్యతలు స్వీకరించారు. ఈ సందర్భంగా వారికి సీఎం రేవంత్ రెడ్డి శుభాకాంక్షలు తెలిపారు. **మిగతా2లో...**

# గ్రామాలకు ఇక పల్లెవెలుగు ఎలక్ట్రిక్ బస్సులు

- ఆర్టీసీ అధికారులకు సీఎం చంద్రబాబు ఆదేశం

అమరావతి, డిసెంబర్ 23 : గ్రామాలకు వెళ్లే పల్లెవెలుగు బస్సులు కూడా ఎసితో కూడా ఇవి బస్సులను సిద్ధం చేయాలని సీఎం చంద్రబాబు



ఆదేశించారు. ఏపీఎస్ ఆర్టీసీలో ఇకపై కొత్తగా ప్రవేశపెట్టే ఎలక్ట్రిక్ బస్సులు పల్లెవెలుగుకు **మిగతా2లో...**

# రవాణాశాఖ డిప్యూటీ కమిషనర్ కిషన్ నాయక్ అరెస్ట్



- రూ.12కోట్లకు పైగా విలువైన ఆస్తుల గుర్తింపు

హైదరాబాద్, డిసెంబర్ 23 : రవాణాశాఖ మహబూబ్ నగర్ డిప్యూటీ కమిషనర్ కిషన్ నాయక్ ను ఏసీబీ అధికారులు అరెస్టు చేశారు. ఉదయం 5గంటల నుంచి సోదాలు నిర్వహించిన అధికారులు రూ.12కోట్లకు పైగా విలువైన ఆస్తులకు సంబంధించిన ధ్రువపత్రాలు, **మిగతా2లో...**

# కెసిఆర్ ధోరణి మార్చుకో...

- తోలు వలుస్తామంటే ఎవ్వరూ భయపడరు
- అలాంటి వారికి ప్రజలే బుద్ధి చెబుతారు
- ఘాటుగా స్పందించిన డిప్యూటీ సీఎం భట్టి



ఖమ్మం, డిసెంబర్ 23 : తెలంగాణ రాజకీయాల్లో అధికార కాంగ్రెస్, ప్రతిపక్ష బీఆర్ఎస్ మధ్య మాటల యుద్ధం ముదిరింది. మాజీ ముఖ్యమంత్రి కేసీఆర్ చేసిన వ్యాఖ్యలపై ఉప ముఖ్యమంత్రి భట్టి విక్రమార్క తీవ్రంగా

స్పందించారు. శాసనసభకు వచ్చే ధైర్యం లేని వారు, బయట ఉండి అడ్డగోలుగా మాట్లాడటం తగదని ఆయన హెచ్చరించారు. ప్రజా ప్రభుత్వంపై భారత రాష్ట్ర సమితి నేతలు విషం కక్కుతున్నారని ఉపముఖ్యమంత్రి భట్టి విక్రమార్క అన్నారు. ఖమ్మం జిల్లా తల్లాడ మండలం పినపాక గ్రామంలో సూతన సబ్ స్టేషన్ నిర్మాణానికి ఉపముఖ్యమంత్రి భూమి పూజ చేశారు. ఈ సందర్భంగా ఏర్పాటు చేసిన సభలో ఆయన మాట్లాడుతూ.. ప్రతి పైసా ప్రజల కోసమే ఖర్చు పెడుతున్నామని, ఒక్క రూపాయి కూడా దుర్వినియోగం చేయబడదని వివరించారు. **మిగతా2లో...**

# దమ్ముంటే సహకార ఎన్నికలు నిర్వహించండి

- నామినేటెడ్ పద్ధతిలో భర్తీకి సర్కార్ యత్నం
- ఓటు వేసే సమయమొస్తే రైతులు కర్షకాబ్ధి వాతలకు సిద్ధం
- నల్లగొండలో సర్పంచ్లతో సమావేశంలో బిఆర్ఎస్ నేత కెటిఆర్



నల్లగొండ, డిసెంబర్ 23 : కాంగ్రెస్ ప్రభుత్వం ఎన్నికల్లో ఇచ్చిన '420' హామీలను అమలు చేయలేక, ప్రజలకు ముఖం చూపించలేక సహకార ఎన్నికల నిర్వహణ నుంచి తప్పించుకుంటోందని కేటీఆర్ ధ్వజమెత్తారు. ఓటమి భయంతోనే కాంగ్రెస్ సర్కారు నామినేటెడ్ పద్ధతిలో 'సహకార' పదవులు నింపుకుంటున్నారని ఎద్దేవా చేశారు. రైతులకు

ఓటేసే అవకాశం ఇస్తే కాంగ్రెస్ కు కర్షకాబ్ధి వాత పెట్టడం ఖాయమని అన్నారు. జిల్లా పరిషత్, మండల పరిషత్ ఎన్నికలను కూడా ప్రభుత్వం భయంతోనే వాయిదా వేస్తోందని విమర్శించారు. నల్లగొండ జిల్లాలో సర్పంచులు, వార్డు మెంబర్ల సన్మాన కార్యక్రమంలో పాల్గొన్న ఆయన.. కార్యక్రమాలకు దిశానిర్దేశం చేస్తూ.. అర్జునుడు చిలుక కన్నును లక్ష్యంగా చేసుకున్నట్లు.. మన దృష్టి కూడా కాంగ్రెస్ ఇచ్చిన 420 హామీల అమలుపైనే ఉండాలని కేటీఆర్ సూచించారు. ఎన్ని కేసులు పెట్టినా, జైలుకు పంపినా భయపడేది లేదని, నల్లగొండ, మహబూబ్ నగర్ రైతాంగానికి న్యాయం జరిగే వరకు మన పోరాటం ఆగవద్దని ఆయన పిలుపునిచ్చారు. జిల్లా మంత్రులకు సాగునీటిపై కనీస అవగాహన లేదని, **మిగతా2లో...**



# కెసిఆర్ ధోరణి మార్చుకో...

(మొదటి పేజీ తరువాయి)
వ్యవసాయానికి ఉచిత విద్యుత్ కోసం ఏడా రూ.12,500 కోట్లు విద్యుత్‌శాఖకు ప్రభుత్వం చెల్లిస్తోందని చెప్పారు. తోలు తీస్తామని బీఆర్‌ఎస్ నేతల మాదిరిగా దిగజారి మాట్లాడలేమన్నారు. అలాంటి వ్యాఖ్యలు చేసిన వారికి ప్రజలే బుద్ధి చెబుతారన్నారు. రెండేళ్లుగా అసెంబ్లీకి రాని కేసీఆర్.. మీడియా సమావేశంలో ఇష్టారీతిని మాట్లాడుతున్నారని విమర్శించారు. శాసనసభకు రావడానికి కేసీఆర్ భయపడుతున్నారన్నారు. రాష్ట్రంలో ఇటీవల జరిగిన స్థానిక సంస్థల ఎన్నికల ఫలితాలు కాంగ్రెస్ ప్రభుత్వానికి ప్రజలు ఇచ్చిన గొప్ప తీర్పు అని భట్టి విక్రమార్క పేర్కొన్నారు. రాష్ట్రంలోని

85 నియోజకవర్గాల్లో కాంగ్రెస్ భారీ ఆధిక్యతతో ఉంది. గతంలో ఏ రాజకీయ పార్టీని కూడా ప్రజలు ఇంత పెద్ద ఎత్తున ఓడించలేదు. ఇందిరమ్మ రాజ్యం ప్రజల పక్షాన నిలబడటం వల్లే ప్రజలు స్వచ్ఛందంగా మాకు మద్దతు ఇస్తున్నారు అని ఆయన వివరించారు. ముఖ్యంగా 65 శాతం సర్పంచ్ స్థానాలను కాంగ్రెస్ కైవసం చేసుకోవడంపై ఆయన హర్షం వ్యక్తం చేశారు. కేసీఆర్ చేసిన ‘తోలు పలుస్తాం’ అనే వ్యాఖ్యలను భట్టి తీవ్రంగా ఖండించారు. తోలు తీసుకునే ఉద్యోగం నువ్వు ఎప్పుడు తీసుకున్నావు కేసీఆర్? పదిమందిని కూర్చోబెట్టుకొని తోలు పలుస్తానంటే ఇక్కడ ఎవరూ భయపడే వారు లేరు. నువ్వు అడ్డగోలుగా మాట్లాడినా, మేము మాత్రం దిగజారి ప్రవర్తించము. మా అభివృద్ధి

చాటల ద్వారానే మిాకు సమాధానం చెబుతాం’ అని భట్టి వ్యాఖ్యానించారు. ప్రతిపక్ష నాయకుడిగా శాసనసభకు వచ్చి ప్రజల సమస్యలపై మాట్లాడాల్సిన బాధ్యతను కేసీఆర్ విస్మరిస్తున్నారని ఆయన విమర్శించారు. సభకు వచ్చే ధైర్యం లేకనే బయట ఉండి ప్రభుత్వంపై విషం చిమ్మతున్నారని మండిపడ్డారు.గతంలో జరిగిన ఎన్నికలకు, ఇప్పుడు జరిగిన స్థానిక సంస్థల ఎన్నికలకు చాలా తేడా ఉందని భట్టి విక్రమార్క అన్నారు. ఎటువంటి ఒత్తిడి లేకుండా, పూర్తి ప్రజాస్వామ్య పద్ధతిలో ఎన్నికలు నిర్వహించామని, అందుకు ప్రజలు ఓటు ద్వారా కాంగ్రెస్ పార్టీకి అద్భుతమైన మద్దతు ఇచ్చారని తెలిపారు. అసెంబ్లీ ఎన్నికల కంటే మెరుగైన ఫలితాలను ప్రజలు ఇచ్చారని, ఇప్పటికైనా కేసీఆర్ తన ధోరణి మార్చుకోవాలని ఆయన హితవు పలికారు. అభివృద్ధి, సంక్షేమమే ధ్యేయంగా సాగుతున్న ఇందిరమ్మ రాజ్యంలో ప్రజల తీర్పును గౌరవించాల్సి ఉంది పోయి, విమర్శలకే పరిమితం కావడం ప్రతిపక్షాలకు తగదని భట్టి విక్రమార్క స్పష్టం చేశారు

## ట్రిపుల్ ఆర్ రైతులతో రాండ్ టేబుల్

(మొదటి పేజీ తరువాయి)
రైతులకు న్యాయం జరిగే వరకు పోరాడుతామని అన్నారు. బీబీ నగర్ లోని ఎయిమ్స్ ను ఆమె సందర్శించారు. అనంతరం కవిత మాట్లా డుతా.. రైతులను జైలును పంపించడం సరైన పద్ధతి కాదని అన్నారు. ఆ ప్రభుత్వంలో నేను ఉన్నాను. నాకు తెలియదు కావున నేను రాయగిరి రైతులను క్షమాపణలు కోరుతున్నాను. రాయగిరి రైతులు ఇప్పటికీ చాలాసార్లు భూములు ఇచ్చి ఉన్నారు. కావున అల్లెనైం ట్ మార్చాలని డిమాండ్ చేశారు. రైతులకు న్యాయం జరిగే వరకు పోరాడుతా.. కేంద్రమంత్రి గడ్వలీని కలుద్దాం అని అన్నారు. పెద్దల భూములు కాపాడేందుకు చిన్న సన్నకారు రైతులకు అన్యాయం జరగకుండా చూడాలని, మంత్రి కోమటిరెడ్డి వెంకటరెడ్డిని కోరారు. మరోవైపు ఎయిమ్స్ లో ఎమర్జెన్సీ మెడిసిన్ దొరకే పరిస్థితి లేదన్నారు. అన్నారు. భవన నిర్మాణంలో కాంట్రాక్టర్ల అలసత్వం వహిస్తున్నారని తెలిపారు. జిల్లాలో ఎంపీలు, ఎమ్మెల్యేలు దృష్టి సారించి ఎయిమ్స్ కాంట్రాక్టర్లు ఒత్తిడి తెచ్చిన నిర్మాణా లు పూర్తి చేయాలన్నారు.

## శాస్త్రోక్తంగా కోయిల్ ఆక్వార్ తిరుమంజనం

తిరుమల,డిసెంబర్ 23 : తిరుమల శ్రీవారి ఆలయంలో 30 తేదీన వైకుంఠ ఏకాదశి పర్యదినాన్ని పురస్కరించుకుని మంగళవారం కోయిల్ ఆక్వార్ తిరుమంజనం శాస్తోక్తంగా నిర్వహించారు. ఆనందనిలయం మొదలుకొని బంగారువాకిలి వరకు, శ్రీవారి ఆలయం లోపల ఉప దేవాలయాలు, ఆలయ ప్రాంగణం, పోటు, గోడలు, పైకప్పు, పూజాసామగ్రి తదితర వస్తువులను పవిత్రమైన పరిమళ జలాన్ని ప్రోక్షణ చేసి, నీటితో శుభ్రం చేశారు. ప్రత్యేక పూజ, నైవేద్యం కార్యక్రమాలను అర్చకులు శాస్తోక్తంగా నిర్వహించిన అనంతరం భక్తులను దర్శనానికి అనుమతించారు. ఈ సందర్భంగా ఆలయం వెలుపల ఈవ్ అనిల్ కుమార్ సింఘల్ మీడియాతో మాట్లాడుతూ, సాధారణంగా ఉగాది, ఆణివార ఆస్థానం, బ్రహ్మాత్మనాలు, వైకుంఠ ఏకాదశి పర్యదినాల ముందు వచ్చే మంగళవారం కోయిల్ ఆక్వార్ తిరుమంజనం నిర్వహించడం ఆనవాయితీగా వస్తోందన్నారు. ఈ సందర్భంగా వైకుంఠ ద్వార

దర్శనాలకు సంబంధించి టీటీడీ చేసిన ఏర్పాట్ల గురించి ఈవ్ మాట్లాడుతూ డిసెంబర్ 30 నుండి జనవరి 8వ తేదీ నిర్వహించనున్న వైకుంఠ ద్వార దర్శనాల కోసం పగడ్పుంది ఏర్పాట్లు చేస్తున్నట్లు తెలిపారు. రెండు నెలలుగా అధికార యంత్రాంగం తనిఖీలు నిర్వహించి ప్రవేశ, నిష్క్రమణ మార్గాల, భద్రతా ఏర్పాట్లు, అన్న ప్రసాదాలు, వసతి, క్యూ లైన్ నిర్వహణ, పార్కింగ్ సౌకర్యాలపై ప్రణాళికలు సిద్ధం చేశారని చెప్పారు. ముఖ్యమంత్రి చంద్రబాబు నాయుడు దిశానిర్దేశం మేరకు వైకుంఠ ఏకాదశిపై ప్రత్యేక టోర్పు సమావేశం నిర్వహించి సామాన్య భక్తులకు పెద్దపీట వేస్తూ పలు కీలక నిర్ణయాలు తీసుకోవడం జరిగిందన్నారు. డిసెంబర్ 30న వైకుంఠ ఏకాదశి, 31న వైకుంఠ ద్వాదశి, జనవరి 1వ తేదీలకు సామాన్య భక్తులకు ఈ-డివ్ విధానం ద్వారా దర్శన టోకెన్లు కేటాయించామన్నారు. భక్తులందరికీ అవకాశం కల్పించాలనే ఉద్దేశంతో ఐదు రోజుల పాటు ఈ-డివ్ రిజిస్ట్రేషన్ కు అవకాశం కల్పించామన్నారు.

దాదాపు 24 లక్షల మంది భక్తులు ఈ-డివ్ కు రిజిస్ట్రే్ చేసుకోగా మొదటి మూడు రోజులకు 1.89 లక్షల భక్తులను ఈ-డివ్ ద్వారా ఎంపిక చేసి టోకెన్లు కేటాయించామని తెలిపారు. ఈ మూడు రోజులకు టోకెన్లు పొందిన భక్తులకు నిర్దేశిత తేదీ, సమయాన్ని కేటాయించడం జరిగిందని, ఆ సమయం ప్రకారమే భక్తులు దర్శనానికి వస్తే ఎలాంటి ఇబ్బంది కలగకుండా రెండు గంటల్లోనే దర్శనభాగ్యం కలుగుతుందని అన్నారు.ఈ-డివ్ ద్వారా టోకెన్ పొందలేని భక్తులు జనవరి 2 నుండి 8వ తేదీ వరకు సర్వ దర్శనం క్యూ లైన్ల ద్వారా స్వామివారిని దర్శించుకునేందుకు ఏర్పాట్లు చేశామని తెలిపారు. మొదటి మూడు రోజులు మాత్రమే ఈ-డివ్ విధానంలో టోకెన్లు కేటాయించామని, చివరి ఏడు రోజులు భక్తులు నేరుగా తిరుమలకు వచ్చి సర్వ దర్శనం క్యూలైన్ల ద్వారా వైకుంఠ ద్వార దర్శనాలు చేసుకోవచ్చని స్పష్టం చేశారు. అదేవిధంగా జనవరి 2 నుండి 8వ తేదీ వరకు రోజుకు 15 వేల రూ.300 ప్రత్యేక ప్రవేశ దర్శనం టికెట్లను, 1500 శ్రీవాణి దర్శన టికెట్లను ఆన్ లైన్ లో విడుదల చేశామని చెప్పారు. తిరుపతి, తిరుమల స్థానికులకు స్థానికుల కోటా కింద జనవరి 6,7,8 తేదీల్లో రోజుకు 5వేల టోకెన్లు జారీ చేయనున్నట్లు తెలియజేశారు.

### దమ్ముంటే సహకార ఎన్నికలు నిర్వహించండి

(మొదటి పేజీ తరువాయి)

అబద్ధాలతో ప్రజలను మోసం చేస్తున్నారని ఎద్దేవా చేశారు. సాగునీటి ప్రాజెక్టుల విషయంలో కేసీఆర్ లేవనెత్తిన ప్రశ్నలకు సమాధానం చెప్పే సత్తా ప్రభుత్వానికి లేదని బీఆర్‌ఎస్ వర్గింగ్ ప్రెసిడెంట్ కేటీఆర్ మండిపడ్డారు. సల్లగొండ జిల్లాలో జరిగిన సర్పంచులు, వార్డ్ మెంబర్ల అభిసందన కార్యక్రమంలో పాల్గొన్న ఆయన.. పాలమూరు-రంగారెడ్డి ఎత్తిపోతల పథకాన్ని బీఆర్‌ఎస్ ప్రభుత్వం 90 శాతం పూర్తిచేస్తే.. మిగిలిన 10 శాతం పనులను కూడా ఈ ప్రభుత్వం పూర్తిచేయలేదని విమర్శించారు.కృష్ణా జలాల్లో తెలంగాణకు అన్యాయం జరుగుతుంటే కేసీఆర్ గర్విస్తున్నారని, ఆయన గడ్డనుకు సమాధానం చెప్పలేక, ప్రజల దృష్టిని మళ్లించడానికి కేసుల పేరుతో నిరాధారమైన లీకులు ఇస్తున్నారని కేటీఆర్ మండిపడ్డారు. కాంగ్రెస్ ప్రభుత్వం రైతులకు నిజంగానే మేలుచేసి ఉంటే సహకార సంఘాలకు ఎన్నికలు నిర్వహించేదని, కానీ ఓటమి భయంతో ప్రభుత్వం వెనకడుగు వేస్తోందని విమర్శించారు. నామినేటెడ్ పద్ధతిపై ఆయన ద్వ్వజమెత్తారు. ప్రజల్లో ఉన్న వ్యతిరేకతను చూసి భయంతో ప్రభుత్వం ఎన్నికలకు వెళ్లడంలేదని, నామినేటెడ్ పద్ధతిలో పదవులను భర్తీ చేస్తూ కాలక్షేపం చేస్తోందని కేటీఆర్ ఆరోపించారు. ఎన్నికలు పడితే రైతులు తగిన బుద్ధి చెబుతారనే భయం ముఖ్యమంత్రితో ఉందని అన్నారు. రాష్ట్రవ్యాప్తంగా వ్యవసాయదారులు, కూలీలు ప్రభుత్వంపై తీవ్ర కోపంతో ఉన్నారని, ఆ ప్రభావం ఇప్పటికే సర్పంచ్ ఎన్నికల ఫలితాల్లో స్పష్టంగా కనిపిస్తోందని చెప్పారు. రైతుబంధు, కౌలు రైతులకు ఆర్థిక సాయం, రైతు కూలీలకు నెలకు వెయ్యి రూపాయల భరోసా వంటి హామీలను ప్రభుత్వం విస్మరించినదని కేటీఆర్ ఆగ్రహం వ్యక్తంచేశారు. ఈ వైఫల్యాల నుంచి ప్రజల దృష్టిని మళ్లించడానికే కేసీఆర్‌పై నిరాధారమైన కేసుల లీకులు ఇస్తున్నారని దుయ్యబట్టారు. ముఖ్యమంత్రికి, కాంగ్రెస్ ప్రభుత్వానికి నిజాయితీ ఉంటే.. రైతులకు మంచి చేశామన్న సమృక్ం ఉంటే.. సహకార ఎన్నికలు పెట్టాలని సవాల్ విసిరారు. ఎన్నికల నుంచి కాంగ్రెస్ ఎన్ని రోజులు తప్పించుకున్నా, ప్రజాక్షేత్రంలో ఆ పార్టీని నిలదీయడం ఖాయమని కేటీఆర్ స్పష్టంచేశారు. కాంగ్రెస్ ప్రభుత్వం రైతులపట్ల చిత్రశుద్ధితో ఉంటే వెంటనే సహకార సంఘాలకు ఎన్నికలు నిర్వహించాలని కేటీఆర్ డిమాండ్ చేశారు. సీఎం రేవంత్ కేవలం కాలక్షేప రాజకీయాలు చేస్తున్నారని కేటీఆర్ మండిపడ్డారు. ముఖ్యమంత్రికి దమ్ముంటే, కేసుల గురించి వెనుక నుండి లీకులు ఇవ్వడం మానేసి, నేరుగా కెమెరా ముందుకు రావాలని, ఏ కేసు పెడుతున్నారో చెప్పాలని సవాల్ విసిరారు. హోంమంత్రి కూడా ఆయనే కాబట్టి ధైర్యంగా ముందుకు వచ్చి మాట్లాడాలని, శిఖండి రాజకీయాలు చేయడం తగదని విమర్శించారు.

## అక్రమ వలసదారులకు ట్రంప్ గాలం

(మొదటి పేజీ తరువాయి)

ఏదేందుకు అంగీకరించిన వారికి ఇస్తామన్న స్టేట్‌మెంట్‌ను మూడు వేల డాలర్లకు పెంచినట్లు పేర్కొంది. స్వదేశానికి వెళ్లిపోయేందుకు ఉచితంగా విమాన ప్రయాణ సదుపాయానికి ఇది అదనమని తెలిపింది. ఈ హాబీదే ఆఫర్ ఈ ఏడాది చివరి వరకు మాత్రమేనని సోషల్ మీడియాలో ఓ ప్రకటన చేసింది.డీహెచ్‌ఎస్ ప్రకారం ఈ ఏడాది జనవరి నుంచి 19లక్షల మంది అక్రమ వలసదారులు స్వచ్ఛందంగా దేశాన్ని వీడిపోయారని సమాచారం. వీరిలో కొన్ని వేల మంది సీబీఐ హోమ్ యూఐసు వినియోగించు కున్నట్లు తెలిసింది. ట్రంప్ రెండోసారి అధికారం చేపట్టిన తొలి ఆరు నెలల్లోనే 1.5లక్షల మందిని బహిష్కరించగా.. దాదాపు 13వేల మంది స్వచ్ఛందంగా వెళ్లిపోయినట్లు తెలిసింది. ఈ గణాంకాలకు సంబంధించి అధికారిక సమాచారం వెలువడలేదు. అక్రమ వలసదారులపై కొరడా ఝుళిపిస్తున్న ట్రంప్ యంత్రాంగం.. వందలాది మందిని అరెస్టు చేస్తోంది. అనంతరం వారిని నిర్బంధ కేంద్రాలకు తరలిస్తోంది. ఈ క్రమంలో స్వచ్ఛందంగా అమెరికా వీదాలనుకునే వారికి ప్రోత్సాహకంగా వెయ్యి డాలర్లు ఇస్తామని డిపార్ట్‌మెంట్ ఆఫ్ హోమ్‌ల్యాండ్ సెక్యూరిటీ ఈ ఏడాది మేలో ప్రకటించింది. ఇందుకోసం కస్టమ్స్ అండ్ బార్డర్ ప్రొటెక్షన్ హోమ్ యూ్‌లో సమోడు చేసుకోవాలని సూచించింది. అటువంటి వారిని నిర్బంధించాల్సిన అవసరం లేకుండా చూస్తామని, బలవంతంగా స్వదేశానికి తరలించాల్సిన జాబితా నుంచి తొలగిస్తామని పేర్కొంది. అంతేకాదు వారిపై విధించిన జరిమినాలపైనా మినహాయింపు ఇస్తామని చెప్పింది. ప్రభుత్వం అందిస్తోన్న ఈ ప్రత్యేక ఆఫర్‌ను సదస్యియోగం చేసుకోని అక్రమ వలసదారులకు అరెస్టు, బహిష్కరణ మాత్రమే మార్గమని డిహెచ్‌ఎస్ అధికారులు హెచ్చరిస్తున్నారు. అంతేకాదు అటువంటి వారికి అమెరికాకు మళ్లీ తిరిగి వచ్చే అవకాశమే ఉండదని స్పష్టం చేస్తున్నారు.

## సర్పంచ్‌లకు సీఎం రేవంత్ శుభాకాంక్షలు

(మొదటి పేజీ తరువాయి)

మంచి పాలన అందించి, పంచాయతీలను ఆదర్శవంతమైన గ్రామాలుగా తీర్చిదిద్దుతారని.. మీరంతా ప్రజల మన్ననలు పొందాలని ఆకాంక్షిస్తున్నట్లు సీఎం రేవంత్ రెడ్డి పేర్కొన్నారు. ఈ మేరకు తన ఎక్స్ ఖాతా వేదికగా పంచాయతీ ఎన్నికల్లో గెలుపొందిన వారందరికీ సీఎం రేవంత్ శుభాకాంక్షలు తెలియజేశారు. తెలంగాణ రాష్ట్రవ్యాప్తంగా గ్రామ పంచాయతీ ఎన్నికలు మూడు దశల్లో.. నవంబర్ 11, 14, 17 తేదీల్లో జరిగాయి. ఈ ఎన్నికల్లో కాంగ్రెస్ పార్టీ అత్యధిక స్థానాలను గెలుచుకుని అగ్రస్థానంలో నిలిచింది. మూడు దశల్లో మొత్తం 6821 స్థానాల్లో గెలుపొందింది. ఇక ప్రతిపక్ష బీఆర్‌ఎస్ పార్టీ 3520 స్థానాలను కైవసం చేసుకుంది. బీజేపీ 703 స్థానాల్లో గెలిచింది. ఇతరులు 1654 స్థానాలను గెలుచుకున్నారు.

## గ్రామాలకు ఇక పల్లెవెలుగు ఎలక్ట్రిక్ బస్సులు

(మొదటి పేజీ తరువాయి)

చెందినవైనా తప్పనిసరిగా ఏసీవే ఉండాలని ముఖ్యమంత్రి చంద్రబాబు అధికారులను ఆదేశించారు. వచ్చే ఆర్థిక సంవత్సరంలో ప్రవేశపెట్టదలచిన 1,450 బస్సులు కూడా ఈవీనే కొనుగోలు చేయాలని సూచించారు. గోదావరి పుష్కరాలను దృష్టిలో పెట్టుకుని గోదావరి జిల్లాల్లో ఈవీ ఛార్జింగ్ స్టేషన్లను ముందుగా ఏర్పాటు చేయాలని, వీటికి సంబంధించి త్వరలోనే టెండర్లు పిలవాలని సూచించారు. ఏసీవీలో ఆర్టీసీలో ప్రవేశపెట్టే ఈ బస్సుల రోడ్ మ్యూప్‌పై సచివాలయంలో అధికారులతో ముఖ్యమంత్రి సమీక్ష నిర్వహించారు.

### రవాణాశాఖ డిప్యూటీ కమిషనర్ కిషన్ నాయక్ అరెస్ట్

(మొదటి పేజీ తరువాయి)

డాక్యుమెంట్స్, బంగారం స్వాధీనం చేసుకున్నట్లు ఏసీబీ డిస్పిన్ శ్రీధర్ తెలిపారు. హైదరాబాద్, నిజామాబాద్, కామారెడ్డి ప్రాంతాల్లో అక్రమ ఆస్తులను గుర్తించామన్నారు. హైదరాబాద్‌లో ఆరు చోట్ల, నిజామాబాద్‌లో మూడు చోట్ల, నారాయణఖేడ్‌లో 3 చోట్ల సోదాలు నిర్వహించినట్లు తెలిపారు. నారాయణఖేడ్‌లో 30 ఎకరాలు, నిజామాబాద్‌లో 10 ఎకరాల భూమికి సంబంధించి అక్రమ ఆస్తులను గుర్తించినట్లు వెల్లడించారు. పాల్‌మార్కెట్‌ లోని ఆజితీ గోల్డ్ రుకాణంలో కిషన్ నాయక్ పేరిట ఉన్న బంగారాన్ని తీసుకువచ్చి స్వాధీనం చేసుకున్నట్లు తెలిపారు. ఒక కిలో బంగారంతో పాటు, నిజామాబాద్‌లో లహరి అంతర్జాతీయ హోటల్, అపార్ట్‌మెంట్లకు సంబంధించిన పత్రాలను గుర్తించారు. డాక్యుమెంట్ వీలుప ప్రకారం రూ.12 కోట్ల పైగా అక్రమ ఆస్తులు గుర్తించామని, బహిరంగ మార్కెట్లో వాటి విలువ రెండింతలు ఉండవచ్చని ప్రాథమికంగా అంచనాకు వచ్చామన్నారు. దిల్‌సఖ్‌నగర్‌లోని అతని బంధువు విజయ్ ఇంట్లో పలు డాక్యుమెంట్లను గుర్తించి స్వాధీనం చేసుకున్నామని పేర్కొన్నారు. కిషన్ నాయక్ కస్తర్‌లోకి తీసుకొని మరిన్ని వివరాలు తెలుసుకుంటామని ఏసీబీ అధికారులు చెబుతున్నారు.

## తెలంగాణకు స్పష్టమైన విజన్ తెలంగాణ రైజింగ్

(మొదటి పేజీ తరువాయి)

ముఖ్యమంత్రి రేవంత్‌రెడ్డి అన్ని శాఖల ఉన్నతాధికారులతో మంగళవారం సమీక్షా సమావేశం నిర్వహించారు. ఈ భేటీలో పలు కీలక అంశాలపై చర్చించారు. ఆయా శాఖల్లో పనులు, చేపట్టాల్సిన కార్యక్రమాలపై చర్చించారు. శాఖల మధ్య సమన్వయంపై కీలక సూచనలు చేశారు. ప్రతీ సెక్టర్‌లో వారి వారి శాఖల్లో ఉన్న రెగ్యులర్, ఔట్ సోర్సింగ్, కాంట్రాక్ట్ ఉద్యోగులకు సంబంధించి పూర్తి వివరాలు జనవరి 26వ తేదీలోగా సీఎస్‌కు అందించాలని అధికారులకు ఆదేశాలు జారీ చేశారు. ఔట్ సోర్సింగ్ ఉద్యోగులకు అందాల్సిన జీతాలు, ఈపీఎఫ్, ఈఎస్‌ఐ సదుపాయం అందుతున్నాయో లేదో సంబంధిత శాఖల హోచ్‌వోడిలు వెరిపై చేయాలని సీఎం రేవంత్‌రెడ్డి సూచించారు. పక్రియాను జనవరి 26వ తేదీలోగా పూర్తి చేయాలని ఆదేశించారు. ప్రభుత్వ కార్యాలయాల అద్దె భవనాల్లో ఉండకూడదని ప్రభుత్వం నిర్ణయం తీసుకుందని స్పష్టం చేశారు. జనవరి 26వ తేదీలోపు అద్దె భవనాల్లో ఉన్న ప్రభుత్వ కార్యాలయాలను వెంటనే ఖాళీ చేసి ప్రభుత్వ భవనాల్లోకి మారాలని సీఎం రేవంత్‌రెడ్డి ఆదేశాలు జారీ చేశారు. '

## 5 జిల్లాలలో ప్రయోగాత్మకంగా యూరియా యాప్

(మొదటి పేజీ తరువాయి)

అంతేకాకుండా 217 మంది కౌలు రైతులు కూడా 678 యూరియా బస్తాలు ఈ యాప్ ద్వారా బుక్ చేసుకోవడం జరిగిందని, మొదటి రోజు అక్కడక్కడ తరెత్తిన సాంకేతిక సమస్యలను కూడా వెంటనే పరిష్కరించడం జరిగిందని తెలిపారు. రైతులు కూడా ఈ యాప్ పట్ల నంతృప్తి వ్యక్తం చేశారని, వారికి వారి ఊరిలో ఏ డీలర్ దగ్గర ఎంత స్లాక్ ఉందో తెలుస్తుందని, తద్వారా వారు బుక్ చేసుకొని, వారికి సచ్చిన సమయంలో షాప్ వద్దకు వెళ్లి ఒటిపి చూపించి కొనుగోలు చేసారని తెలిపారు. ఈ రెండు రోజుల్లో యాప్ విజయవంతం కావడంతో, ఈ యాప్ ను మరికొన్ని రోజులు పరిశీలించి రాష్ట్రవ్యాప్తంగా అమలు చేయడానికి సిద్ధం కావాల్సిందిగా అధికారులను మంత్రి తుమ్మల ఆదేశించారు. ఈ రోజు రైతునేస్తంలో కూడా రైతులకు యాప్ పై గల సందేహాలను నివృత్తి చేయడం జరిగిందని తెలిపారు. ఈ రబీ సీజన్‌కు గాను రాష్ట్రానికి 5.30 లక్షల మెట్రిక్ టన్నుల యూరియా రావడం జరిగిందని, యూరియా వినియోగం అధికంగా ఉండే జనవరి, ఫిబ్రవరి నెలల కు గాను సరిపడ యూరియాను ముందస్తుగానే తెప్పించడానికి రాష్ట్ర ప్రభుత్వం కృషి చేస్తుందని తెలిపారు.

## అక్రిడేషన్ కమిటీల్లో యూనియన్లకు ప్రాతినిధ్యం

హైదరాబాద్,డిసెంబర్ 23 : రాష్ట్ర ప్రభుత్వం జర్నలిస్టుల అక్రిడేషన్ ల జారీ కోసం నూతన మార్గదర్శకాలతో జి.బి. జారీ చేసింది. రాష్ట్ర స్థాయి కమిటీలో యూనియన్ల ఎంపిక కోరకు మంగళవారం పత్రిక నోటిఫికేషన్ విడుదల చేయడం జరిగింది. ఆ నోటిఫికేషన్ ప్రకారం అర్హులైన జర్నలిస్టు యూనియన్లు ఈ నెల 29వ తేదీ లోపు సమాచార శాఖ కమీషనర్ కు తమ ప్రతిపాదనలను అవసరమైన ధ్రువపత్రాలతో పాటు సమర్పించాల్సిందిగా సమాచార పౌర సంబంధాల శాఖ ప్రత్యేక కమీషనర్ల ఒక ప్రకటనలో తెలిపారు.





## హక్కుల యోధుడు మాధవరావుకు నివాళిగా ‘స్మారకోపన్యాసం’

ఈనెల 28న సభను జయప్రదం చేయండి  
పాస్టర్లను ఆవిష్కరించిన మానవ హక్కుల వేదిక నేతలు

**నిజామాబాద్, డిసెంబర్ 23 (డిడి9 వార్త) :** మానవ హక్కుల వేదిక రాష్ట్ర మాజీ అధ్యక్షులు, అణగారిన వర్గాల గౌంతుక గౌరెపాటి మాధవరావు ప్రభుమ వర్తంతి సందర్భంగా ఈ నెల 28న నిర్వహించే ‘స్మారకోపన్యాసం’ సభను విజయవంతం చేయాలని హెచ్ఆర్ఎఫ్ జిల్లా కమిటీ పిలుపునిచ్చింది. మంగళవారం నగరంలోని ఎల్లమ్మ గుట్టలో సభకు సంబంధించిన గోడ ప్రతులను జిల్లా అధ్యక్ష, కార్యదర్శులు గడ్డం గంగులు, జి. రమేష్విలు ఆవిష్కరించారు. ఈ సందర్భంగా వారు మాట్లాడుతూ... మాధవరావు తన జీవితమంతా హక్కుల అణిచివేతకు వ్యతిరేకంగా, అణచివేతకు గురయ్యే వర్గాల పక్షాన నిలిచారని కొనియాడారు. చట్ట వ్యతిరేక ఎన్కోంటర్లు, లాకప్ మరణాలను శాస్త్రీయంగా విశ్లేషించి, కోర్టుల్లో వాటిని సవాల్



చేసిన ధీశాలి అని గుర్తుచేసుకున్నారు. దేశంలో ఎక్కడా లేని విధంగా ఎన్కోంటర్ బాధితుల కుటుంబాలకు పరిహారం అందేలా చారిత్రాత్మక తీర్పులను రాబట్టిన ఘనత ఆయనకే దక్కుతుందని పేర్కొన్నారు. హెచ్ఆర్ఎఫ్ రాష్ట్ర కమిటీ

అధ్యక్షులలో జరిగే ఈ సభకు సల్మాన్ న్యాయ విశ్వవిద్యాలయం వైస్ చాన్సలర్ ప్రొఫెసర్ శ్రీ కృష్ణ దేవరాజు, హెచ్ఆర్ఎఫ్ ఉభయ రాష్ట్రాల సమన్వయకర్త జీవన్ కుమార్, రాష్ట్ర బార్ కౌన్సిల్ సభ్యులు ఎం.రాజేందర్ రెడ్డి, జంపాలా చంద్రశేఖర్ ప్రసాద్ మెమోరియల్ ట్రస్ట్ ప్రతినిధి ఆకుల పాపయ్య నిజామాబాద్ బార్ అసోసి యేషన్ అధ్యక్షులు మామిళ్ల సాయిరెడ్డి తదితరులు ముఖ్య వక్తలుగా హాజరవుతారని తెలిపారు. ప్రజాస్వామ్యవాదులు, కార్యకులు, రైతులు భారీగా తరలివచ్చి ఈ సభను జయప్రదం చేయాలని వారు కోరారు. ఈ కార్యక్రమంలో జిల్లా కోశాధికారి ఆకుల సత్యనారాయణ, రిటైర్డ్ జడ్జ్ కృష్ణ గోపాల్ రావు, న్యాయవాదులు మీనా సహా, అన్నేష్, బాస పవన్ ప్రసాద్, సంతోష్, ఆదిత్య మధుమిత్, సురేష్ పాల్గొన్నారు.

## కేసుల దర్యాప్తులో నూతన ఒరవడి

శాస్త్ర సాంకేతికతతో నేరాలకు అడ్డుకట్ట వేయాలి  
స్టేషన్ రైల్వర్ శిక్షణలో అదనపు డిసీపీ బస్సా రెడ్డి  
సైబర్ లింకులతో జాగ్రత్త - ఖాతాలు ఖాళీ అయ్యే ఛాన్స్

**నిజామాబాద్, డిసెంబర్ 23 (డిడి9 వార్త) :** మారుతున్న కాలానికి అనుగుణంగా వస్తున్న ఆధునిక సాంకేతికతను అందిచ్చుకుని కేసుల సత్వర పరిష్కారానికి కృషి చేయాలని నిజామాబాద్ అదనపు డిసీపీ (అడ్మిన్) జి.బస్సా రెడ్డి పిలుపునిచ్చారు. మంగళవారం పోలీస్ కమిషనరేట్ కార్యాలయంలోని కమాండ్ కంట్రోల్ హాలులో స్టేషన్ రైల్వర్ కోసం ఏర్పాటు చేసిన మూడు రోజుల ప్రత్యేక శిక్షణ కార్యక్రమాన్ని ఆయన ప్రారంభించారు. ఈ సందర్భంగా అదనపు డిసీపీ మాట్లాడుతూ... పోలీస్ స్టేషన్లలో సమోదయ్యే కేసుల పరిశోధనలో నాణ్యతను పెంచాలని సూచించారు. ఎఫ్ఐఆర్ నమోదు మొదలుకొని, పంచనామా నిర్వహణ, నేరస్తుల ఒప్పుకోలు వాంగ్మూలం సేకరించడం, గోప్యత పాటించడం వంటి అంశాల్లో మెలకువలు పాటించాలని వివరించారు. ముఖ్యంగా నూతన చట్టాలపై పూర్తి అవగాహన పెంచుకోవాలని, నేర స్థలానికి - నేరస్థుడికి మధ్య సంబంధాన్ని నిరూపించేలా శాస్త్రీయ ఆధారాలను సేకరించాలని కోరారు. దర్యాప్తులో భౌతిక సైన్స్ ప్రాధాన్యతను వివరిస్తూ... కోర్టుల్లో సకాలంలో ఛార్జ్ షీట్లు దాఖలు చేయాలని అధికారులకు సూచించారు. మూడు రోజుల పాటు జరిగే ఈ శిక్షణలో నేర్పుకున్న విషయాలను తిరిగి స్టేషన్లకు వెళ్ళాక తోటి సిబ్బందికి



వివరించాలని హితవు పలికారు. నూతన సంవత్సర వేడుకల వేళ సైబర్ నేరగాళ్లు అప్రమత్తంగా ఉంటారని, ప్రజలు కూడా జాగ్రత్తగా ఉండాలని హెచ్చరించారు. గుర్తు తెలియని వ్యక్తులు వంటి లింకులను పారపెట్టిన కూడా ఓపెన్ చేయవద్దని, అలా చేస్తే బ్యాంకు ఖాతాల్లో ఉన్న సొమ్ము మాయమయ్యే ప్రమాదం ఉందని హెచ్చరించారు. ఈ కార్యక్రమంలో సైబర్ క్రిమి ఏసీపీ వెంకటేశ్వర్ రావు, టోన్ సీఐ శ్రీనివాస్ రాజ్, ట్రైనింగ్ సీటీసీ ఇన్స్పెక్టర్ వి.శివరామ్, ఐటీ కోర్ సిబ్బంది పాల్గొన్నారు.

## కొలుపు చీరనున్న ‘చదువుల తల్లి’.సావిత్రిబాయి పూలే విగ్రహోవిష్కరణకు సర్వం సిద్ధం

నేడు విగ్రహోవిష్కరణ చేయనున్న పీసీసీ చీఫ్ మహేష్ కుమార్ గౌడ్, షజ్జర్ అలీ  
హాజరుకానున్న ఎంపీ అరవింద్, ఎమ్మెల్యే ధన్వాల్, మాజీ ఎమ్మెల్యేలు  
బీసీ బడ్డెలు భారీగా తరలిరావాలి: నరాల సుధాకర్ పిలుపు

**నిజామాబాద్, డిసెంబర్ 23 (డిడి9 వార్త) :** దేశంలోనే తొలి మహిళా ఉపాధ్యాయురాలు, సామాజిక విప్లవకారిణి సావిత్రిబాయి పూలే విగ్రహోవిష్కరణ మహోత్సవానికి ఇందూరు నగరం సిద్ధమైంది. బుధవారం నిర్వహించనున్న ఈ కార్యక్రమానికి సంబంధించిన అన్ని ఏర్పాట్లు పూర్తయ్యాయని బీసీ సంక్షేమ సంఘం జిల్లా అధ్యక్షుడు నరాల సుధాకర్ వెల్లడించారు. మంగళవారం ఆయన వివిధ పార్టీల నాయకులు, బీసీ సంఘాల ప్రతినిధులతో కలిసి విగ్రహోవిష్కరణ వేదికను, ఏర్పాట్లను స్వయంగా పరిశీలించారు. ముఖ్య అతిథులుగా పీసీసీ అధ్యక్షులు మహేష్ కుమార్ గౌడ్, ప్రభుత్వ సలహాదారు మహ్మద్ అలీ షబ్దీర్, నిజామాబాద్ ఎంపీ



ధర్మపురి అరవింద్, నగర ఎమ్మెల్యే ధన్వాల్ సూర్యనారాయణ గుప్తా పాల్గొంటారని ఆయన తెలిపారు. వీరితో పాటు మాజీ చంద్రకాంత్ తదితరులు పాల్గొన్నారు.

వేణు, కాంగ్రెస్ సీనియర్ నేతలు నరాల రత్నాకర్, గడుగు గంగాధర్, బీజేపీ జిల్లా అధ్యక్షులు దివేష్, టీఆర్ఎస్ నగర అధ్యక్షులు నిర్మరాజు తదితరులు పాల్గొని సావిత్రిబాయి పూలేకు నివాళులు అర్పించనున్నారు. సావిత్రిబాయి పూలే ఆశయాలను గౌరవిస్తూ, జిల్లా నలుమూలల నుండి బీసీ సామాజిక వర్గాల ప్రజలు, మేధావులు, మహిళలు పెద్ద ఎత్తున తరలివచ్చి ఈ కార్యక్రమాన్ని విజయవంతం చేయాలని నరాల కోరారు. ఏర్పాట్ల పరిశీలనలో కాంగ్రెస్ నగర అధ్యక్షులు బొట్టిలి రామకృష్ణ, నాయకులు బుస్సె అంజనేయులు, ఆకుల ప్రసాద్, పోల్వం గంగ కిషన్, కొయ్యడ శంకర్, కరిపె రవీందర్, ఆకుల శ్రీశైలం, శ్రీలత, బగ్గెలి అజయ్,

## తగ్గెల్లిలో ‘ఇసుక’ సెగ.. పశువులతో రోడ్డుపై నిరసన

**బోధన్, నిజామాబాద్ జిల్లా, డిసెంబర్ 23 (డిడి9 వార్త) :** మంజీర్ నది నుంచి యేర్పేర్లుగా సాగుతున్న ఇసుక అక్రమ రవాణాను అడ్డుకోవాలని డిమాండ్ చేస్తూ సాలూర మండలం తగ్గెల్లి గ్రామస్థులు మంగళవారం వినుతూర్ రీతిలో నిరసన చేపట్టారు. తమ పశువులను రోడ్డుపైనే అడ్డుగా నిలిపి ఇసుక వాహనాల రాకపోకలను నిలిపివేశారు. ఇసుక మాఫియా ఆగడాల వల్ల సామాన్యులు పడుతున్న ఇబ్బందులను ఈ సందర్భంగా వారు ఎందగట్టారు. గ్రామ సరిహద్దులోని మంజీర్ నది నుంచి నిత్యం వందలాది ట్రాక్టర్లు ఇసుకను నింపుతుని గ్రామం గుండా వెళు న్నాయని, రహదారి ఇరుకుగా ఉండటంతో ఇసుక వాహనాల రద్దీ పెరిగి, సామాన్య ప్రజలు నడదానానికి కూడా వీలు లేకుండా పోయిందని వాపోయారు. తమ పశువులను పొలాలకు తీసుకువెళ్లాలంటే తీవ్ర ఇబ్బందులు ఎదురవుతున్నాయని



గ్రామస్థులు ఆవేదన వ్యక్తం చేశారు. వాహనాల తాకిడికి

## పద్మశాలి యువజన సంఘం జిల్లా అధ్యక్షుడిగా కార్తిక్

**నిజామాబాద్, డిసెంబర్ 23 (డిడి9 వార్త) :** నిజామాబాద్ జిల్లా పద్మశాలి యువజన సంఘం నూతన కార్యదర్శాన్ని మంగళవారం ఏకగ్రీవంగా ఎన్నుకున్నారు. జిల్లా పద్మశాలి సంఘం అధ్యక్షుడు మైనల నారాయణ అధ్యక్షులలో నగరంలోని ఖల్దీ వాడిలో గల పద్మశాలి సంఘం జిల్లా కార్యాలయంలో ఈ ప్రక్రియ నిర్వహించారు. యువతకు సామాజిక సేవా రంగంలో ప్రాధాన్యత కల్పించాలనే ఉద్దేశంతో ఈ నూతన కార్యదర్శాన్ని ఎన్నుకున్నట్లు నేతలు తెలిపారు. జిల్లా పద్మశాలి యువజన సంఘం అధ్యక్షుడిగా పల్నాటి కార్తిక్, జిల్లా ప్రధాన కార్యదర్శిగా గజం అభిలాష్, జిల్లా కోశాధికారిగా గెంటూరు అజయ్ ఎన్నికయ్యారు. నూతనంగా ఎన్నికైన ప్రతినిధులకు పద్మశాలి



సంఘం పెద్దలు పూలమాలలు వేసి, శాలువాలతో ఘనంగా సన్మానించి శుభాకాంక్షలు తెలిపారు. ఈ సందర్భంగా మైనల నారాయణ మాట్లాడుతూ... యువత రాజకీయంగా, సామాజికంగా ఎదిగినప్పుడే సమాజం బాగుపడుతుందన్నారు. కుల బాంధవ్యాలను పటిష్టం చేస్తూ, పద్మశాలీల సంక్షేమం కోసం నూతన కార్యవర్గం శక్తివంతం లేకుండా కృషి చేయాలని పిలుపునిచ్చారు. ఈ కార్యక్రమంలో పద్మశాలి సంఘం సెంట్రల్ వర్కింగ్ కమిటీ సభ్యులు దాసరి నర్సయ్య, సలహాదారులు గెంటూరు వెంకటేశ్, ఎస్. బాబురావు, చింతకింది సంతోష్ మరియు యువజన సంఘం ప్రతినిధులు, కార్యకర్తలు పెద్ద సంఖ్యలో పాల్గొన్నారు.

### మాడగూడ ఆశ్రమపాఠశాలవిద్యార్థులకు కంటి వైద్యం



**బజార్ హత్మూర్ డిసెంబర్ 23(డిడి9వార్త):-**బజార్ హత్మూర్ మండలం లోని మాడగూడ బాలికల ఆశ్రమ ఉన్నత పాఠశాలలోని విద్యార్థులకు జిల్లా అందత్వనివారణ సంస్థ సహకారంతో మంగళవారం రోజుబజార్ హత్మూర్ ప్రభుత్వ ఆసుపత్రి డాక్టర్ కుర్చెంగ్ థీం రావ్ అధ్యక్షులలో కంటి వైద్యసహాయకులు ఆర్. భాస్కర్ రావ్ విద్యార్థులకు కంటి వైద్యపరీక్షలు 249 మందికి చేసి 6 గరు విద్యార్థులకు గ్రుప్టి లోపం ఉన్నట్లు గుర్తించారు.కంటి లోపం ఉన్న వారికి కళ్లఅద్దాలు అందించనున్నట్లుతెలిపారు ఈ కార్యక్రమంలోఆర్ బి ఎన్ కే, పి ఎన్ సి వైద్యసిబ్బంది పాల్గొన్నారు.

### సాక్షి వద్దకే కదలివచ్చిన న్యాయమూర్తి.



**బజార్ హత్మూర్, డిసెంబర్ 23(డిడి9వార్త):-** ఆదిలాబాద్ జిల్లా బోర్డ్ జూనియర్ సివిల్ జడ్జి కోర్టు న్యాయమూర్తి కుంభ సందీప్ మంగళవారం రోజు కోర్టులో సాక్షుం చెప్పడానికి వచ్చిన వ్యక్తి నడవలేని స్థితిని చూసి తనే కోర్టు బయటకు వచ్చి సాక్షి అయిన పవార్ పాండు వాంగ్మూమును సమోదు చేశారు. చాలా అరుదుగా ఇలాంటి సంఘటనలు జరుగుతుంటాయి.ఈ సందర్భంగా జడ్జి కుంభ సందీప్ మాట్లాడుతూ న్యాయ వ్యవస్థ సామాన్య ప్రజల చెంతకు చేరువై న్యాయం అందించే ప్రక్రియ కోర్టులలో ఏనాటి నుంచో ఆరంభం అయిందని తెలిపారు.ఈకార్యక్రమంలో పిపి శ్రీధర్, న్యాయవాది దమ్మపాల్,పిసి సోయం అంబాజీలు పాల్గొన్నారు.

### ఉప సర్పంచ్ లకు చెక్ పవర్ రద్దు.. క్లాంటి

**డిడి9వార్త:** ఉప సర్పంచ్ లకు చెక్ పవర్ రద్దుపై కొంత గందరగోళం నెలకొంది. కొత్తగా ఏర్పడిన పంచాయతీలు, మండలాలు 15వ ఆర్టిక సంఘం నిధుల కోసం ప్రత్యేక అకౌంట్ ఓపెన్ చేయాలని తెలంగాణ ప్రభుత్వం మెమో ఇచ్చింది. పంచాయతీ కార్యదర్శి, సర్పంచ్/ డిజిటల్ సంతకాలతో పేమెంట్స్ జరుగుతాయని పేర్కొంది. అయితే అధికారుల, మీడియా గ్రూపుల్లో ఇది ఉపసర్పంచ్ లకు చెక్ పవర్ రద్దుగా ప్రచారమైంది. వాస్తవానికి ఉపసర్పంచ్ చెక్ పవర్ తొలగించలేదు.

## బాలసదన్ పిల్లలకు మెరుగైన వసతులు కల్పించాలి : జడ్పీ పి.సాయిసుధ

- పిల్లల ఆరోగ్యం, విద్యపై ఆరా



**నిజామాబాద్, డిసెంబర్ 23 (డిడి9 వార్త) :**జిల్లా కేంద్రంలోని మహిళా, శిశు సంక్షేమ శాఖ పరిధిలో ఉన్న బాలసదన్ మరియు శిశుగృహను జిల్లా న్యాయసేవా అధికార సంస్థ కార్యదర్శి అదనపు, సీనియర్ సివిల్ జడ్జి పి. సాయిసుధ మంగళవారం ఆకస్మికంగా సందర్శించారు. ఈ సందర్భంగా బాలసదన్లోని పిల్లల వసతులను పరిశీలించి, వారి ఆరోగ్య పరిస్థితులు విద్యాభ్యాసంపై సూపరివిండెంట్తో సుదీర్ఘంగా చర్చించారు. పిల్లలకు అందుతున్న ఆహారం, పారిశుధ్యం మరియు ఇతర మౌలిక సదుపాయాల గురించి అడిగి తెలుసుకున్నారు. చదువులో వెనుకబడిన పిల్లలపై ప్రత్యేక శ్రద్ధ వహించాలని, వారికి నాణ్యమైన విద్య అందేలా చూడాలని అధికారులకు సూచించారు. అనంతరం శిశుగృహలోని పసిపిల్లల మానసిక మరియు శారీరక ఆరోగ్య స్థితిగతులను పరిశీలించారు. చిన్నారుల సంగరక్షణలో ఎటువంటి నిర్లక్ష్యం వహించకూడదని, వారికి ఎప్పటికప్పుడు వైద్య పరీక్షలు నిర్వహించాలని ఆదేశించారు. అనాథ, ఆశ్రయం లేని పిల్లలకు ప్రభుత్వం కల్పిస్తున్న సౌకర్యాల సక్రమంగా అందుతున్నాయా లేదా అని ఆరా తీశారు. పిల్లల పట్ల ఆప్యాయతతో మెలుగుతూ, వారి ఉజ్వల భవిష్యత్తుకు బాటలు వేయాలని ఈ సందర్భంగా సిబ్బందికి హితవు పలికారు.ఈ కార్యక్రమంలో బాలసదన్ సిబ్బంది మరియు సంబంధిత అధికారులు పాల్గొన్నారు.

### పీఎంశ్రీ పోటీల్లో చౌట్ పల్లి పాఠశాల విజయకేతనం

**నిజామాబాద్, డిసెంబర్ 23 (డిడి9 వార్త) :** నిజామాబాద్ జిల్లా స్థాయి పీఎంశ్రీ శ్రీదా మరియు విద్యా పోటీల్లో చౌట్ పల్లి జెడ్పీహెచ్ఎస్ విద్యార్థులు ఘనవిజయం సాధించారు. కబడ్డీ విభాగంలో విద్యార్థులు అద్భుత ప్రతిభ కనబరిచి జిల్లాలోనే ప్రథమ స్థానంలో నిలిచారు. పీడి నాగేష్ పర్యవేక్షణలో విద్యార్థులు పట్టుదలగా ఆడి విజేతలుగా నిలిచారు. అటు విద్యా పోటీల్లోనూ విద్యార్థులు సత్తా చాటారు. జిల్లా స్థాయి స్పెల్ బీ మరియు క్విజ్ పోటీల్లో సి.హెచ్. మధుప్రయ మొదటి బహుమతిని, ఎస్. ప్రణవి రెండో బహుమతిని అందుకున్నారని ఎంఈఓ నేర ఆంధ్రయ్య తెలిపారు. విద్యార్థుల సర్వతోముఖాభివృద్ధికి కృషి చేస్తున్న ఉపాధ్యాయులను ఈ సందర్భంగా ఆయన ప్రత్యేకంగా అభినందించారు.









# మహిళా క్రికెటర్ల మ్యూచ్ ఫీజులు భారీగా పెంపు



దేశవాళీ క్రికెట్లో మహిళా క్రికెటర్లకు బీసీసీఐ గుడ్ న్యూస్ చెప్పింది. మహిళా క్రికెటర్లు, మ్యూచ్ అధికారుల ఫీజులను రెట్టింపుకన్నా ఎక్కువగా పెంచింది. దీంతో క్రికెట్ను కెరీర్గా ఎంచుకున్న అమ్మాయిల ఆర్థిక భద్రత మరింత బలపడనుంది. ఇటీవల భారత్ తొలిసారిగా మహిళల వన్డే ప్రపంచకప్ను గెలుచుకోవడం చారిత్రక ఘట్టంగా నిలిచిన నేపథ్యంలో కీలక నిర్ణయాన్ని బీసీసీఐ తీసుకుంది. ఈ పెంపుదలను బోర్డు అప్రెక్స్ కౌన్సిల్

అధికారికంగా ఆమోదం తెలిపింది. సవరించిన చెల్లింపు విధానం ప్రకారం మహిళల దేశవాళీ టోర్నీల్లో పాల్గొనే ఆటగాళ్లకు భారీగా ఫీజులు పెరిగాయి. సీనియర్ మహిళల దేశవాళీ వన్డే టోర్నమెంట్తో పాటు బహుళ రోజుల టోర్నీల్లో తుది జట్టులో చోటు దక్కించుకున్న ప్లేయర్లకు రోజుకు రూ.50 వేల మ్యూచ్ ఫీజు చెల్లించనున్నారు. ఇప్పటివరకు ఈ ఫీజు కేవలం రూ.20 వేలు మాత్రమే ఉండేది. ఇక రిజర్వ్ ఆటగాళ్లకు రోజుకు రూ.25 వేలు అందించనున్నారు.

అంటే గతంతో పోలిస్తే రెట్టింపుకు పైగా పెరుగుదల సమోదైంది. అలాగే జాతీయ స్థాయి మహిళల టీ20 టోర్నీల్లోనూ ఫీజులు గణనీయంగా పెరిగాయి. ఈ టోర్నీల్లో తుది జట్టులో ఉన్న ఆటగాళ్లకు రోజుకు రూ.25 వేలు చెల్లిస్తారు. రిజర్వ్లకు రోజుకు రూ.12,500 ఇవ్వనున్నారు. ఈ విధంగా అన్ని ఫార్మాట్లలో ఆదే అగ్రశ్రేణి మహిళా క్రికెటర్లు ఒక సీజన్లో రూ.12 లక్షల నుంచి రూ.14 లక్షల వరకు సంపాదించే అవకాశం ఉందని బీసీసీఐ వర్గాలు తెలిపాయి. ఇది మహిళా క్రికెటర్లకు పెద్ద ఊరటగా మారనుంది.యువ క్రికెటర్లను కూడా బీసీసీఐ మద్దతిస్తోంది. అండర్-23, అండర్-19 విభాగాల్లో ఆదే మహిళా క్రికెటర్లకు కూడా మ్యూచ్ ఫీజులు పెంచింది. ఈ విభాగాల్లో తుది జట్టులో ఉన్న ఆటగాళ్లకు రోజుకు రూ.25 వేలు చెల్లించనున్నారు. రిజర్వ్ ఆటగాళ్లకు రోజుకు రూ.12,500 అందిస్తారు. చిన్న వయసులోనే క్రికెట్ను కెరీర్గా ఎంచుకుంటున్న అమ్మాయిలకు ఇది మరింత ప్రోత్సాహాన్ని ఇస్తుందని క్రికెట్ వర్గాలు అభిప్రాయపడుతున్నాయి.మరోవైపు దేశవాళీ క్రికెట్లో కీలక పాత్ర పోషించే మ్యూచ్ అధికారుల ఆదాయాన్ని కూడా బీసీసీఐ పెంచింది. అంపైర్లు, రిఫరీలకు రోజుకు రూ.40 వేల మ్యూచ్ ఫీజు చెల్లించనున్నారు. ఇక నాకౌట్ మ్యూచ్లకు అయితే మ్యూచ్ ప్రాధాన్యతను బట్టి రూ.50 వేల నుంచి రూ.60 వేల వరకు ఫీజు ఉంటుంది. దీని ప్రకారం ఒక అంపైర్ రంజీ ట్రోఫీ లీగ్ మ్యూచ్కు సుమారు రూ.1.60 లక్షలు సంపాదిస్తారు. అదే నాకౌట్ మ్యూచ్లకు అయితే రూ.2.5 లక్షల నుంచి రూ.3 లక్షల వరకు ఆర్థికం అవకాశం ఉంటుంది.మొత్తంగా చూస్తే మహిళల క్రికెట్లో బీసీసీఐ పెద్ద పీట వేస్తున్నట్లు ఈ నిర్ణయం స్పష్టంగా చెబుతోంది. మ్యూచ్ ఫీజుల పెంపుతో మహిళా క్రికెటర్లకు ఆర్థిక భరోసా పెరగడమే కాకుండా, దేశవాళీ స్థాయిలో మరిన్ని యువతులు క్రికెట్ వైపు ఆకర్షితులయ్యే అవకాశముందని విశ్లేషకులు చెబుతున్నారు.

# విజయ్ హజారే ట్రోఫీలో కోహ్లా, రోహిత్..

ప్రతిష్టాత్మక దేశవాళీ వన్డే టోర్నీ విజయ్ హజారే ట్రోఫీకి రంగం సిద్దమైంది. బుధవారం నుంచి ఈ టోర్నీకి తెరలేపనుంది. 15 ఏళ్ల సుదీర్ఘ సమయం తర్వాత భారత క్రికెట్ దిగ్గజాలు విరాట్ కోహ్లా, రోహిత్ శర్మ ఈ టోర్నీ బరిలోకి దిగుతున్నారు. న్యూఢిల్లీ తరపున విరాట్ కోహ్లా, ముంబై తరపున రోహిత్ ఆడనున్నారు. ఇప్పటికే ఈ ఇద్దరు ఆటగాళ్లు ఆయా జట్లతో కలిసి సన్నాహకాలు మొదలుపెట్టారు. ఈ ఇద్దరూ తమ జట్ల తరపున తొలి రెండు మ్యాచ్లు ఆడనున్నారు. కోహ్లా, రోహిత్ శర్మతో పాటు రిషభ్ పంత్ (ఢిల్లీ కెప్టెన్), శుభామన్ గిల్, అభిషేక్ శర్మ, అర్వింద్ సింగ్ (పంజాబ్), మహమ్మద్ షమీ (బెంగాల్), హార్దిక్ పాండ్యా (బరోడా) వంటి స్టార్ ఆటగాళ్లు కూడా తమ రాష్ట్ర జట్ల తరపున బరిలోకి దిగుతున్నారు. అంతర్జాతీయ మ్యాచ్లు లేని సమయంలో సెంట్రల్ కాంట్రాక్ట్ ఉన్న ఆటగాళ్లు తప్పనిసరిగా దేశవాళీ క్రికెట్ ఆడాలని బీసీసీఐ తెచ్చిన కొత్త నిబంధన కారణంగా భారత ఆటగాళ్లు బరిలోకి దిగుతున్నారు. దాంతో ఈ టోర్నీకి క్రేజ్ నెలకొంది. డిసెంబర్ 24 నుంచి జనవరి 18 వరకు ఈ టోర్నీ జరగనుంది. జనవరి 12 నుంచి నాకౌట్ మ్యాచ్లు జరగనుండగా.. జనవరి 18న ఫైనల్ మ్యాచ్ జరగను

ంది. మొత్తం 38 జట్లు బరిలోకి దిగుతున్నాయి. బెంగళూరు వేదికగా ఆంధ్ర జట్టుతో ఢిల్లీ తొలి మ్యాచ్ ఆడనుంది. ఆంధ్ర జట్టుకు ఆలోరాండర్గా నితీష్ కుమార్ రెడ్డి కెప్టెన్గా వ్యవహరిస్తున్నారు. అయితే ఈ మ్యాచ్కు ప్రేక్షకుల అనుమతి లేదు. ఐపీఎల్ 2025 సీజన్ విజయానంతరం చిన్నస్వామి స్టేడియం బయట జరిగిన తొక్కినలాట నేపథ్యంలో ఈ నిర్ణయం తీసుకుంది. కనీసం 2000 నుంచి 3000 మంది అభిమానులను అయినా లోపలికి అనుమతించాలని కర్ణాటక క్రికెట్ అసోసియేషన్ కోరగా.. రాష్ట్ర ప్రభుత్వం తిరస్కరించింది. క్రిస్మస్ సెలవుల నేపథ్యంలో అభిమానులు భారీగా తరలివచ్చే అవకాశం ఉండటంతో భద్రతా కారణాల రీత్యా అనుమతి నిరాకరించారు. ఈ మ్యాచ్ వేదికను కూడా చిన్నస్వామి నుంచి బెంగళూరులోని బీసీసీఐ సెంటర్ ఆఫ్ ఎక్సలెన్స్కు తరలించారు.విజయ్ హజారే ట్రోఫీ మ్యాచ్లు స్టార్ స్పోర్ట్స్తో పాటు జియో హాట్ స్టార్ వేదికగా ప్రసారం కానున్నాయి. లీగ్ దశలో అన్ని మ్యాచ్లకు ప్రత్యక్ష ప్రసారం లేదు. కేవలం అవ్వారాబాద్, రాజ్కోట్ వేదికగా జరిగే మ్యాచ్లు మాత్రమే ప్రత్యక్ష ప్రసారం కానున్నాయి. దాంతో కోహ్లా, రోహిత్ మ్యాచ్లను చూసే అవకాశం అభిమా

నులకు లేకుండా పోయింది. 38 జట్లు ఉండటం.. ఒకే రోజు 19 మ్యాచ్లు ఒకే సమయంలో ప్రారంభం కానుండటంతో బీసీసీఐ ఈ నిర్ణయం తీసుకుంది. నాకౌట్ మ్యాచ్లు ప్రత్యక్ష ప్రసారం కానున్నాయి.



# సూర్యవంశీని ఎగతాళి చేసిన పాక్ ఫ్యాన్స్..

ఆసియాకప్ అండర్ 19 టోర్నీలో పాకిస్థాన్ విజేతగా నిలిచింది. గత ఆదివారం దుబాయ్ వేదికగా జరిగిన ఫైనల్లో 191 పరుగుల భారీ తేడాతో భారత్ను చిట్టా చేసింది. అయితే ఈ మ్యాచ్ అనంతరం టీమండియా టీనేజ్ సెన్సేషన్ వైభవ్ సూర్యవంశీ పట్ల పాకిస్థాన్ అభిమానులు అనుచితంగా ప్రవర్తించారు. కానీ వైభవ్ సూర్యవంశీ పరిణతి కనబర్చారు. ప్రస్తుతం ఇందుకు సంబంధించిన వీడియో వైరల్గా మారింది.ఈ మ్యాచ్ అనంతరం వైభవ్ సూర్యవంశీ స్టేడియం నుంచి బయటకు వస్తున్న క్రమంలో పాకిస్థాన్ అభిమానులు గట్టిగా అరుస్తూ అతన్ని ఎగతాళి చేశారు. సాధారణంగా కుర్రాళ్లు ఇలాంటి సందర్భాల్లో భావోద్వేగానికి గురవుతారు. అభిమానులతో గొడవపడుతారు. కానీ వైభవ్ సూర్యవంశీ కనీసం వారివైపు చూడను కూడా చూడలేదు. మౌనంగా అక్కడి నుంచి వెళ్లిపోయాడు. అతని చర్యను భారత అభిమానులు కొనియాడుతున్నారు.ఈ మ్యాచ్లో పాకిస్థాన్ బౌలర్ అలీ రజాతో వైభవ్ సూర్యవంశీ గొడవపడ్డారు. వైభవ్ బెల్టెన్ సమయంలో అలీ రజా నోటికి పని చెప్పాడు.. వైభవ్ సూర్యవంశీ తన షూ చూచిస్తూ సైగలు చేశారు. ఈ ఘటనపై విచారం చెలరేగింది. ఫైనల్లో భారత్ ఓడినప్పటికీ ఈ టోర్నీ



ఆసాంతం ఆకట్టుకుంది. వైభవ్ సూర్యవంశీ 5 ఇన్నింగ్స్లో 182 స్ట్రైక్రేట్తో మొత్తం 261 పరుగులు చేశాడు. లీగ్ దశలో పాకిస్థాన్పై కూడా భారత్ విజయం సాధించింది. కానీ ఫైనల్లో అనవసర తప్పిదాలతో మూల్యం చెల్లించుకుంది.ఈ మ్యాచ్లో ముందుగా బ్యాటింగ్ చేసిన పాకిస్థాన్ అండర్ 19 టీమ్ నిర్ధి 50 ఓవర్లలో 8 వికెట్లకు 347 పరుగుల

భారీ స్కోర్ చేసింది. సమీర్ మిన్హాస్(113 బంతుల్లో 17 ఫోర్లు, 9 సిక్స్లతో 172) భారీ శతకంతో రాణించారు. అనంతరం భారత్ అండర్ 19 టీమ్ 26.2 ఓవర్లలో 156 పరుగులకు ఆలోబైంది. అలీ రాజా(4/42) నాలుగు వికెట్లు తీయగా.. మహమ్మద్ సయ్యమ్(2/38), అబ్దుల్ సుభమ్(2/29), హుజైఫా అషాన్(2/12) రెండు వికెట్లు పడగొట్టారు.

# జనరల్ న్యూస్



# చరిత్ర సృష్టించిన దీప్తి శర్మ..

మంగళవారం విడుదలైన ఐసీసీ మహిళల టీ20ఐ ర్యాంకింగ్స్లో భారత స్టార్ ఆల్ రౌండర్ దీప్తి శర్మ నంబర్ వన్ బౌలర్గా నిలిచింది. ఇదిలా ఉండగా, బ్యాట్స్మెన్ వన్డే ర్యాంకింగ్స్లో స్మృతి మంధాన నంబర్ వన్ స్థానాన్ని కోల్పోయింది.దీప్తి శర్మ తొలిసారిగా టీ20ఐ అంతర్జాతీయ బౌలింగ్ ర్యాంకింగ్స్లో నంబర్ వన్ బౌలర్గా నిలిచింది. విశాఖపట్నంలో శ్రీలంకతో జరిగిన టీ20ఐ సిరీస్లోని మొదటి మ్యాచ్లో 4 ఓవర్లలో కేవలం 20 పరుగులు మాత్రమే ఇచ్చి 1 వికెట్ తీసిన దీప్తి, ఆస్ట్రేలియాకు చెందిన అన్నాబెల్ సదర్లాండ్ను అధిగమించి టాప్ బౌలర్గా నిలిచింది. ఇదిలా ఉండగా, దక్షిణాఫ్రికా కెప్టెన్ లారా వోల్కార్డ్ వన్డే బ్యాటింగ్ ర్యాంకింగ్స్లో తిరిగి అగ్రస్థానాన్ని కైవసం చేసుకుంది. ఐర్లాండ్తో జరిగిన స్వదేశీ వన్డే సిరీస్లో చివరి రెండు మ్యాచ్లలో సెంచరీలు చేసిన వోల్కార్డ్కు ఫ్లేయర్ ఆఫ్ ది సిరీస్ అవార్డు కూడా లభించింది.ఈ ప్రదర్శనతో, వోల్కార్డ్ తన కెరీర్లో అత్యుత్తమ రేటింగ్ను సాధించింది. స్మృతి మంధానను అధిగమించి నంబర్ 1 స్థానాన్ని ఆక్రమించింది. నిజానికి, లారా వోల్కార్డ్ ఇంతకు ముందు కూడా ఈ స్థానాన్ని ఆక్రమించింది.అంతేకాకుండా, శ్రీలంకపై అజేయ ఆర్డ్ర సెంచరీ సాధించిన జెమిమా రోడ్రిగ్స్, టీ20 బ్యాట్స్మెన్ ర్యాంకింగ్స్లో ఐదు స్థానాలు ఎగబాకి టాప్ 10కి చేరుకుంది, తొమ్మిదవ స్థానానికి చేరుకుంది. ఆమెతో పాటు స్మృతి మంధాన మూడవ స్థానంలో, షఫాలి వర్మ పదవ స్థానంలో ఉన్నారు. అదే సమయంలో, బౌలింగ్లో, అరుంధతి రెడ్డి కూడా ఐదు స్థానాలు ఎగబాకి 36వ స్థానానికి చేరుకుంది.

# ఫిబ్రవరి 13 నుంచి టాలీవుడ్ ప్రో లీగ్..



తెలుగు సినీ, క్రీడాభిమానులకు ఇదో డబుల్ జొనాంజా న్యూస్. ఒకేసారి ఇటు సినీ అభిమానులను అటు క్రికెట్ ఫ్యాన్స్ను అలరించే టీవీఎల్ టాలీవుడ్ ప్రో లీగ్కు నర్సం సిద్దమైంది. ప్రముఖులు పాల్గొనే ఈ టోర్నీ ఫిబ్రవరి 13 నుంచి హైదరాబాద్ ఉప్పల్ స్టేడియంలో జరగనుంది. మదాపూర్ హెచ్ఐసీలో ఆదివారం ఈ లీగ్ ట్రోఫీని, జెర్నీని, క్రికెట్ ప్రముఖులు ఆవిష్కరించారు. దిగ్గజ క్రికెటర్లు కపిల్ దేవ్, వీరేంద్ర సెహ్వాగ్, సురేశ్ రైసాలతో పాటు సినీ నిర్మాత దిల్ రాజు, నటుడు సోనూ సూద్, సంగీత దర్శకుడు తమన్, నటి రాశీ ఖన్నా పాల్గొన్నారు. కపిల్

దేవ్, వీరేంద్ర సెహ్వాగ్, దిల్ రాజు, సోనూ సూద్ కలిసి స్నేహపూర్వక క్రికెట్ మ్యాచ్ ఆడారు.టాలీవుడ్.. క్రికెట్ పట్ల ఆసక్తి చూపడం అభినందనీయమన్నారు కపిల్దేవ్. హైదరాబాద్ అందమైన నగరమే కాదు, రుచికరమైన వంటకాలకు కేంద్రమని కొనియాడారు. సినీ నటులు, టెక్నీషియన్లు కలిసి క్రికెట్ లీగ్ ఆడటం మంచి పరిణామమన్నారు వీరేంద్ర సెహ్వాగ్. తెర మీద కనిపించే నటులతో పాటు తెర వెనుక ఉండి పని చేసేవారితో కలిసి టీవీఎల్ టోర్నీ జరుగుతుందన్నారు దిల్ రాజు. అరు జట్లతో కూడిన ఈ ప్రాంచైజీ ఆధారిత లీగ్లో ప్రముఖ నిర్మాతలు జట్లకు యజమానులుగా వ్యవహరిస్తారని తెలిపారు.

# టీ20ల్లో వరల్డ్ రికార్డు సృష్టించిన ఇండోనేషియా బౌలర్

అంతర్జాతీయ టీ20 క్రికెట్ చరిత్రలో అపూర్వమైన ఘట్టం ఆవిష్కృతమైంది. ఇండోనేషియాకు చెందిన ఫ్యాన్స్ బౌలర్ గెడె ప్రియాందన ఒకే ఓవర్లో ఐదు వికెట్లు పడగొట్టి సరికొత్త ప్రపంచ రికార్డు సృష్టించారు. టీ20 ఫార్మాట్లో ఇప్పటివరకు ఎవరికీ సాధ్యం కాని ఈ అద్భుత ఫీట్ను సాధించిన తొలి బౌలర్గా చరిత్రకెక్కాడు. బాలి వేదికగా కంబోడియాతో జరిగిన తొలి టీ20 మ్యాచ్లో మంగళవారం ఈ సంచలనం చోటుచేసుకుంది. తొలుత బ్యాటింగ్ చేసిన ఇండోనేషియా, ధర్మ కేసుమా అజేయ శతకం (110) సాయంతో 167 పరుగులు చేసింది. అనంతరం 168 పరుగుల లక్ష్య ఛేదనలో కంబోడియా 15 ఓవర్లు ముగిసేసరికి 5 వికెట్లకు 106 పరుగులతో ఫర్వాలేదనిపించింది. కానీ, 16వ ఓవర్ బౌలింగ్కు వచ్చిన ప్రియాందన మ్యాచ్ స్వరూపాన్నే మార్చేశాడు. ప్రియాందన తన ఓవర్లోని తొలి మూడు బంతులకు 3 వికెట్లు తీసి చ్యూట్రిక్ నమోదు చేశాడు. నాలుగో బంతి డాట్ కాగా, చివరి రెండు బంతులకు మరో రెండు వికెట్లు పడగొట్టాడు. చివరి రెండు బంతుల మధ్య ఒక వైడ్ ఉండడంతో ఈ ఓవర్లో ఒక అదనపు పరుగు మాత్రమే వచ్చింది. దీంతో కంబోడియా 107 పరుగులకే ఆలోట్ కాగా, ఇండోనేషియా 60 పరుగుల తేడాతో ఘన విజయం సాధించింది. ఇంతకుముందు టీ20ల్లో లనిత్ మలింగ, రషీద్ ఖాన్, జేసన్ హూల్డర్ వంటి దిగ్గజాలు ఒకే ఓవర్లో నాలుగు వికెట్లు తీసిన సందర్భాలు ఉన్నప్పటికీ, ఐదు వికెట్లు తీయడం ఇదే తొలిసారి. ప్రియాందన అసాధారణ ప్రదర్శన ప్రస్తుతం క్రికెట్ ప్రపంచంలో చర్చనీయాంశంగా మారింది.





## విజువల్ వండర్ గా 'వృషభ'..



మలయాళ స్టార్ హీరో మోహన్ లాల్ నటిస్తున్న ప్రతిష్టాత్మక మూవీ 'వృషభ'. ఈ భారీ బడ్జెట్ చిత్రాన్ని ఈ నెల 25న గీతా ఫిలిం డిస్ట్రిబ్యూషన్ గ్రాండ్ థియేట్రికల్ రిలీజ్ కు తీసుకొస్తోంది. 'వృషభ' చిత్రాన్ని కనెక్ట్ మీడియా, బాలాజీ టెలిఫిల్మ్స్, అభిషేక్ ఎన్ వ్యాస్ స్టూడియోస్ బ్యానర్లపై శోభా కపూర్, ఏకా ఆర్ కపూర్, సి.కె. పద్మ కుమార్, పరుష్ మాధుర్, సౌరభ్ మిత్రా, అభిషేక్ ఎన్ వ్యాస్, ప్రవీర్ సింగ్, విశాల్ గుర్జాని, జూహి పరీథ్ మహతా నిర్మిస్తున్నారు. విమల్ లహోరి సహ నిర్మాతగా వ్యవహరిస్తున్న 'వృషభ' సినిమాను దర్శకుడు నందకిషోర్ మలయాళం, తెలుగులో రూపొందించారు. ఈ సినిమా ప్రీ రిలీజ్ ఈవెంట్ ను హైదరాబాద్ లో గ్రాండ్ గా నిర్వహించారు. ఈ కార్యక్రమంలో హీరో సమర్థిత లంకేష్ మాట్లాడుతూ "వృషభ బిగ్గెస్ట్ యాక్షన్ ఫిలిం. అలాగే లవ్, ఫాదర్, నన్ మధ్య ఎమోషన్ కూడా చాలా ఉంటుంది" అని అన్నారు.

## చీరలారినే అందం..

హీరోయిన్ల డ్రెస్సింగ్ సెన్స్ పై శివాజీ వ్యాఖ్యలు వైరల్!

'దండోరా' సినిమా ప్రీ రిలీజ్ ఈవెంట్ లో హీరో శివాజీ చేసిన వ్యాఖ్యలు ప్రస్తుతం సోషల్ మీడియాలో తీవ్ర చర్చకు దారి తీశాయి. ముఖ్యంగా హీరోయిన్ల వేషధారణ, డ్రెస్సింగ్ సెన్స్ పై ఆయన చేసిన వ్యాఖ్యలు వైరల్ గా మారాయి. ఈ కార్యక్రమంలో మాట్లాడిన శివాజీ, ముందుగా యాంకర్ డ్రెస్సింగ్ సెన్స్ ను ప్రశంసించిన అనంతరం, హీరోయిన్ల వేషధారణపై తన అభిప్రాయాన్ని పంచుకున్నారు. హీరోయిన్ల అందం చీరలోనే, నిండుగా కప్పుకొనే బట్టల్లోనే ఉంటుందని శివాజీ వ్యాఖ్యానించారు. బహిరంగంగా అతిగా కనిపించే దుస్తులు వేసుకుంటే గౌరవం తగ్గుతుందని అభిప్రాయపడ్డారు. "అందం అంటే గౌరవంతో పాటు ఉండాలి. గ్లామర్ ఓ స్థాయి వరకు బాగుంటుంది. దాన్ని దాటి పోతే విమర్శలు తప్పవు" అంటూ చెప్పుకొచ్చారు. అలాగే ప్రీ స్టేజ్ ను ప్రస్తావించి, స్టేజ్ అనేది అదృష్టమని, దాన్ని మనమే కోల్పోకూడదని అన్నారు. పాత తరం నటి సావిత్రి, సౌందర్య వంటి వారు గౌరవప్రదమైన వేషధారణతోనే చిరస్థాయిగా గుర్తుండిపోయారని, ఈ తరంలోనూ రష్మిక వంటి నటీమణులు తమదైన ఇంపాక్ట్ క్రియేట్ చేశారని శివాజీ వ్యాఖ్యానించారు. ప్రపంచ వేదికలపై కూడా సంప్రదాయ దుస్తుల్లో కనిపించిన మహిళలకే గుర్తింపు లభించిందని ఆయన అన్నారు. అయితే, శివాజీ ఉపయోగించిన కొన్ని పదాలపై నెటిజన్లు అభ్యంతరం వ్యక్తం చేస్తున్నారు. అభిప్రాయం చెప్పడం సరికాదని కాదు కానీ, మాటల ఎంపిక మర్యాదగా ఉండాల్సిందని విమర్శిస్తున్నారు. మరోవైపు ఆయన మాటలకు మద్దతు తెలుపుతున్నవారూ ఉన్నారు.

ఇక శివాజీ, బిందు మాధవి, నవదీప్ ప్రధాన పాత్రల్లో నటించిన 'దండోరా' చిత్రం క్రిస్మస్ కానుకగా ఈ నెల 25న విడుదల



కానుంది. సామాజిక అసమానతలు, కుల వ్యవస్థ వంటి సున్నిత అంశాలను స్పృశిస్తూ తెరకెక్కిన ఈ సినిమాపై మంచి అంచనాలు ఉన్నాయి. మురళీ కాంత్ దర్శకత్వం వహించిన ఈ చిత్రాన్ని 'కలర్ ఫోటో', 'బెదురులంక 2012' వంటి సినిమాలు నిర్మించిన లోక్య ఎంటర్టైన్మెంట్స్ అధినేత రవీంద్ర బెనర్జీ నిర్మించారు.



## సిబిడి విచారణకు హాజరైన మంచు లక్ష్మి

నిషేధిత బెడ్డింగ్ యావ్ల ప్రచార వ్యవహారానికి సంబంధించి సిబిడి నటి మంచు లక్ష్మి మంగళవారం హైదరాబాద్ లోని సిబిడి విచారణకు హాజరయ్యారు. లక్ష్మికపూల్ లోని సీబిడి కార్యాలయానికి చేరుకున్న ఆమెను ఈ యావ్లను ప్రమోట్ చేసినందుకు గానూ అందిన పారితోషికం మరియు కమిషన్ లావాదేవీలపై అధికారులు సుదీర్ఘంగా ప్రశ్నిస్తున్నారు. గతంలోనే ఇదే కేసులో ఎన్ ఫోర్స్ మెంట్ డైరెక్టర్ కూడా ఆమెను విచారించగా, ఇప్పుడు సీబిడి అధికారులు మరిన్ని వివరాలను సేకరిస్తున్నారు. కాగా, ఇదే వ్యవహారంలో గతంలో టాలీవుడ్ ప్రముఖ నటులు విజయ్ దేవరకొండ, రానా దగ్గబాటి, ప్రకాశ్ రాజ్ వంటి వారు కూడా విచారణకు హాజరైన సంగతి తెలిసిందే. సెలబ్రిటీల ప్రచారం కారణంగా సామాన్యులు ఈ బెడ్డింగ్ యావ్ల బారిన పడుతున్నారనే ఆరోపణల నేపథ్యంలో దర్యాప్తు సంస్థలు ఈ కేసును ప్రతిష్టాత్మకంగా తీసుకున్నాయి.

## సొంత సినిమా కోసం చీరకట్టులో సమంత స్టంట్స్!



ప్రముఖ నటి సమంత తన తదుపరి చిత్రం 'మా ఇంటి బంగారం' కోసం సరికొత్త సాహసానికి సిద్ధమయ్యారు. తన సొంత నిర్మాణ సంస్థ 'ట్రా లాలా మూవింగ్ పిక్చర్స్' పతాకంపై నిర్మిస్తున్న ఈ చిత్రంలో, ఆమె యాక్షన్ సన్నివేశాల్లో స్వయంగా నటిస్తున్నారు. విశేషమేమిటంటే, డూప్ సహాయం లేకుండా, చీరకట్టులోనే ఆమె ఈ స్టంట్స్ చేస్తున్నారు. ఇది ఆమె కెరీర్ లోనే అత్యంత శారీరక శ్రమతో కూడిన పాత్రలలో ఒకటిగా నిలవనుంది. 'ది ఫ్యామిలీ మ్యాన్', 'సిటాడెల్' వంటి వెబ్ సిరీస్ లతో యాక్షన్ హీరోయిన్ గా నిరూపించుకున్న సమంత, ఇప్పుడు అంతకు మించిన పాత్రలో కనిపించనున్నారు. "ఈ చిత్రంలో సమంత తనను తాను మరింతగా నిరూపించుకోవాలని భావించారు. అందుకే చీరలో యాక్షన్ సన్నివేశాలు చేస్తున్నారు. ఇది ప్రేక్షకులకు ఒక కొత్త అనుభూతిని ఇస్తుంది" అని చిత్ర బృందానికి చెందిన ఒకరు తెలిపారు. సంప్రదాయానికి ప్రతీకగా నిలిచే చీరకట్టులో సమంత చేసే యాక్షన్ సన్నివేశాలు సినిమాకు ప్రధాన ఆకర్షణగా నిలుస్తాయని భావిస్తున్నారు. చిత్ర నిర్మాతలలో ఒకరైన హిమాంక్ దువ్వూరు మాట్లాడుతూ, "భావోద్వేగాలు, విలువల పునాదిపై భారీ యాక్షన్ చిత్రంగా 'మా ఇంటి బంగారం'ను రూపొందిస్తున్నాం. సమంత సొంతంగా ఫైట్స్ చేయడం సినిమాకు మరింత ప్రామాణికతను తెచ్చిపెట్టింది. ప్రపంచ స్థాయి సాంకేతిక నిపుణులతో కలిసి ఈ చిత్రాన్ని నిర్మిస్తున్నాం" అని వివరించారు. ఈ సినిమాకు అంతర్జాతీయ యాక్షన్ డైరెక్టర్ లీ విటేకర్ స్టంట్స్ కంపోజ్ చేస్తుండగా, సంతోష్ నారాయణన్ సంగీతం, ఓం ప్రకాష్ సినిమాటోగ్రఫీ అందిస్తున్నారు. రాజ్ నిడిమోరు, హిమాంక్ దువ్వూరు ఈ చిత్రానికి సమంతతో కలిసి నిర్మాణ భాగస్వాములుగా ఉన్నారు. ఇటీవల సమంత, రాజ్ నిడిమోరు వివాహ బంధంతో ఒక్కటైన సంగతి తెలిసిందే.

భావిస్తున్నారు. చిత్ర నిర్మాతలలో ఒకరైన హిమాంక్ దువ్వూరు మాట్లాడుతూ, "భావోద్వేగాలు, విలువల పునాదిపై భారీ యాక్షన్ చిత్రంగా 'మా ఇంటి బంగారం'ను రూపొందిస్తున్నాం. సమంత సొంతంగా ఫైట్స్ చేయడం సినిమాకు మరింత ప్రామాణికతను తెచ్చిపెట్టింది. ప్రపంచ స్థాయి సాంకేతిక నిపుణులతో కలిసి ఈ చిత్రాన్ని నిర్మిస్తున్నాం" అని వివరించారు. ఈ సినిమాకు అంతర్జాతీయ యాక్షన్ డైరెక్టర్ లీ విటేకర్ స్టంట్స్ కంపోజ్ చేస్తుండగా, సంతోష్ నారాయణన్ సంగీతం, ఓం ప్రకాష్ సినిమాటోగ్రఫీ అందిస్తున్నారు. రాజ్ నిడిమోరు, హిమాంక్ దువ్వూరు ఈ చిత్రానికి సమంతతో కలిసి నిర్మాణ భాగస్వాములుగా ఉన్నారు. ఇటీవల సమంత, రాజ్ నిడిమోరు వివాహ బంధంతో ఒక్కటైన సంగతి తెలిసిందే.

## ఎఫెతో పెళ్లి వీడియో అభిమానులను ఆట పట్టించిన జగపతిబాబు



టాలీవుడ్ లో శోభన్ బాబు తర్వాత అంతటి ఫ్యామిలీ హీరో ఇమేజ్ సంపాదించుకున్న నటుడు జగపతి బాబు. వరుస సూపర్ హిట్ చిత్రాలతో మహిళా ప్రేక్షకులను విశేషంగా ఆకట్టుకున్న ఆయన, సెకండ్ ఇన్నింగ్స్ లో విలన్, క్యారెక్టర్ ఆర్టిస్టుగా ఊహించని స్థాయిలో సత్తా చాటుతున్నారు. అలాంటి సీనియర్ హీరో తాజాగా తన ఇంట్లో ఒక పెద్ద శుభకార్యం జరిగిందంటూ సోషల్ మీడియాలో చేసిన పోస్ట్ ఇప్పుడు హాట్ టాపిక్ గా మారింది. తన రెండో కూతురి పెళ్లి జరిగిపోయిందంటూ జగపతి బాబు షేర్ చేసిన వీడియో నెట్టింట్ వేగంగా వైరల్ అయింది. సాధారణంగా సెలబ్రిటీల ఇంట్లో పెళ్లి అంటే భారీ ఏర్పాట్లు, ఆర్థాటం ఉంటాయి. కానీ జగపతి బాబు మాత్రం చాలా సింపుల్ గా మా రెండో అమ్మాయి పెళ్లిని పోయిందోచ్ అంటూ వీడియోను షేర్ చేయడంతో అభిమానులు ఒక్కసారిగా షాక్ అయ్యారు. నిజంగానే పెళ్లి జరిగిందా? లేక సరదాగా చేసిన పోస్టా? అన్న సందేహాలు నెటిజన్లలో మొదలయ్యాయి. ఈ సస్పెన్స్ కు క్లారిటీ వచ్చింది. జగపతి బాబు షేర్ చేసిన వీడియో అసలు నిజమైన పెళ్లి వీడియో కాదు. అది పూర్తిగా ఏదో టెక్నాలజీతో

రూపొందించిన క్రియేటివ్ కంటెంట్ అని తెలింది. టెక్నాలజీ అంతగా అభివృద్ధి చెందిందో చూపించడమే కాకుండా, తన అభిమానులను సరదాగా ఆటపట్టించాలన్న ఉద్దేశంతోనే ఈ వీడియోను షేర్ చేసినట్లు తెలుస్తోంది. జగపతి బాబు ఇప్పటికే తన పెద్ద కూతురు పెళ్లిని చాలా నిరాడంబరంగా, విదేశీయడితో జరిపించిన విషయం తెలిసిందే. అలాగే తన పిల్లల విషయంలో ఆయన ఎంతో స్వేచ్ఛనిచ్చే తండ్రిగా కూడా పేరుంది. గతంలో ఇచ్చిన పలు ఇంటర్వ్యూల్లో తన రెండో కుమార్తెకు పెళ్లి చేసుకోవాలన్న ఆసక్తి లేదని, అది పూర్తిగా ఆమె వ్యక్తిగత నిర్ణయమని ఆయన స్పష్టంగా చెప్పారు. 'నా పిల్లలు ఎం చేయాలనుకుంటారో అది వారి ఇష్టం. పెళ్లి అనేది వారి ఛాయిస్. నేను ఎప్పుడూ ఒత్తిడి చేయను' అంటూ ఆయన చేసిన వ్యాఖ్యలు అప్పట్లో ప్రశంసలు అందుకున్నాయి. మొత్తానికి పెళ్లి కలుసు అనుకుని సంబరపడ్డ అభిమానులకు ఇది ఒక స్వీట్ షాక్ గా మారింది.



చిత్రంతో తెలుగు పరిశ్రమకి ఎంతో ఇచ్చిన అమ్మడు ఇస్కాట్ శంకర్ సినిమాతో వెలుగులోకి వచ్చింది. పూరి మేకింగ్ లో అమ్మడు ప్రత్యేకంగా హైలైట్ అయింది. నటిగా నభాకు ఓ ఐడెంటిటీ దక్కింది. కానీ ఏం లాభం ఆ సక్సెస్ ని మాత్రం కొనసాగించ లేకపోయింది. ఆ తర్వాత నటించిన డిస్కాజా%-,-,% సోలో బ్రతుకే సో బెటర్%-,-,%అల్లుడు అయ్యే%-,-,%మ్యాస్ట్రోలాంటి చిత్రాలు డిజాస్టర్లు అయ్యాయి. దీంతో నభా టాలీవుడ్ లో ఏకంగా మూడేళ్ల పాటు కనిపించడం మానేసింది. శక్తివంతమైన పాత్రలో: మళ్లీ 2024 లో డార్లింగ్ సినిమాతో ప్రేక్షకుల ముందుకొచ్చింది. ఈ సినిమా కూడా ఫ్లాప్ అయింది. ఇలా ఇన్నిఫ్లాప్ లు చూసిన బ్యాటీకి తెలుగులో మరో అవకాశం అంటే జరిగి పని కాదని అంతా డిసైడ్ అయ్యారు. కానీ అప్పుడే ఓ పాస్ ఇండియా సినిమాలో ఛాన్స్ అందుకుని సర్ ప్రైజ్ చేసింది. నిఖిల్ హీరోగా స్వయంభూ చిత్రం తెర కెక్కుతోన్న సంగతి తెలిసిందే. ఓ హీరోయిన్ గా నభా నటేష్ ని దర్శకుడు భరత్ కృష్ణమాచారి ఛాన్స్ ఇచ్చాడు. ఇందులో అమ్మడు ఓ శక్తివంతమైన పాత్రలో నే కనిపించనుంది. హీరోకు ధీటుగా ఆ రోల్ ఉంటుందని ప్రచారం జరుగుతోంది.గుర్రపు స్వారీలు..యుద్ధ సన్నివేశాల్లో నభా నటేష్ కనిపించనుంది. ఆ సన్నివేశాల కోసం ప్రత్యేకంగా ట్రైనింగ్ కూడా తీసుకుంది. కెరీర్ చరమాంకంలో నభా నటేష్ కి వచ్చిన ఓ గొప్ప అవకాశంగానే ఈ చిత్రాన్ని చెప్పాలి. ఇలాంటి సినిమాల్లో భాగమవ్వాలని ఎంతో మంది నటీమణులు ఆశపడుతుంటారు. డ్రీమ్ రొల్స్ అన్నవి ఇలాంటి కథలకే అస్సారం ఉంటుంది. కాబట్టి యువరాణి పాత్రలన్నవి ఇలాంటి సినిమాలతోనే సాధ్యమవుతుంటాయి. అలాంటి పాత్రలో నభానటేష్ ఛాన్స్ అందుకోవడంతో అదృష్టవంతురాలేనే చెప్పాలి. ందు భాషలకే పరిమితమైన నటి: అదెలా ఉన్నా? సినిమా సక్సెస్ మాత్రమే నభా నటేష్ కెరీర్ డిసైడ్ చేసేది. ఇప్పటికే చాలా ఛాన్సుల్లోచ్చాయి. కానీ ఇదే చివరి ఛాన్స్. అదీ ఏడాది గ్యాప్ తర్వాత రిలీజ్ అవుతున్న చిత్రమిది. ఈ సినిమా విజయం సాధిస్తే నభా నటిగా మళ్లీ బిజీ అవుతుంది. కొత్త అవకాశాలకు అవకాశం ఉంటుంది. ఇతర భాషలకు కూడా ప్రమోట్ అయ్యే ఛాన్స్ ఉంటుంది. పాస్ ఇండియాలో ఓ గుర్తింపు దక్కుతుంది. నభా నటేష్ కేవలం తెలుగు, కన్నడ చిత్రాలు తప్ప మరే భాషల్లోనూ పని చేయలేదు. స్వయంభూ సక్సెస్ తో అన్ని భాషల్లోనూ బిజీ అవ్వాలని ఆశ్చర్యం.

## కెరీర్ చరమాంకంలో ఇస్కాట్ బ్యూటీ!